

حقیقت نماز

سلسلہ مطبوعات نمبر ۵
جملہ حقوق محفوظ

حدیدہ کمپیوٹرائزڈ ایڈیشن

اہتمام ————— حسن خاں

مطبع ————— حقیقہ پرنٹرز

اشاعت ————— فاران فاؤنڈیشن کے زیر اہتمام۔ طبع ششم۔ پانچ سو

تاریخ اشاعت ————— جولائی 2006۔ جمادی الاول 1427ھ

ادارہ ————— **فاران فاؤنڈیشن**

ملک بلڈنگ، 19۔ اسٹریٹ روڈ، لاہور۔

فون: +92-42-6303244

ای میل: faran@wol.net.pk

قیمت: ————— = 75 روپے



فہرس

۷	عرضِ ناشر
۱۱	حقیقتِ نماز
۱۳	ایک اصولی حقیقت
۱۴	نماز دین کا ستون ہے
۱۴	دین کا نقطہ آغاز اور نماز
۱۸	نماز تمام شریعت کا سرچشمہ ہے
۲۰	شریعت کا قیام نماز پر منحصر ہے
۲۶	نماز ہی حقیقی زندگی ہے
۳۳	نماز مشکل کشا ہے
۳۸	نماز فطرتِ کائنات ہے
۴۱	نماز قوموں کے لیے عدالت ہے
۶۲	ایک شبہ کا جواب



عرضِ نامتھر

’میں اس بات کا آرزو مند تھا کہ میری ناچیز تالیفات، بالخصوص تدریج قرآن کی طباعت و اشاعت کی ذمہ داری کوئی ایسا شخص اٹھائے جو اس فکر کا حامل ہو جو ان کتابوں میں پیش کیا گیا ہے۔ اللہ تعالیٰ کا لاکھ لاکھ شکر ہے کہ اس نے یہ آرزو پوری کر دی۔ عزیزم ماجد خاور صاحب سلمہ میرے پرانے رفقاء میں سے ہیں وہ نہ صرف میرے فکر سے، بلکہ بحیثیت جمعی پورے فکر فراہی سے بڑی گہری دل چسپی رکھتے ہیں۔ انہوں نے پورے عزم و حوصلہ کے ساتھ اب اس فکر کی ترویج و اشاعت کا بیڑا اٹھالیا ہے اور وہ اپنے ادارہ: فاران فاؤنڈیشن کو، اس کے قیام کے دن سے ہی، اسی مقصد کے لیے متعین کیے ہوئے ہیں۔ مجھے ان کی صلاحیتوں سے پوری توقع ہے کہ وہ اس خدمت کو کسمن و خوبی انجام دے سکیں گے اور خدا نے چاہا تو آئندہ متوڑے عرصہ میں، ان کے ادارہ تدریج قرآن و حدیث کے تعاون سے وہ قرآنی فکر و فلسفہ بالکل واضح ہو کر لوگوں کے سامنے آجائے گا جو اس عہد کے چیلنج کا اصل جواب ہے۔‘

حضرت الاستاذ مولانا امین احسن صاحب اصلاحی مدظلہ العالی نے جس بے پایاں محبت و اعتماد کا اظہار اپنی مولہ بالا تحریر — دیباچہ تدریج قرآن — میں فرمایا

ہے وہ مجھ عاجز کے لیے سرتا سرا عزت ہے۔ ان کے اور میرے درمیان اصلاً استاد و شاگرد کا رشتہ ہے جو ۱۹۶۲ء میں قائم ہوا۔ مصنف و ناشر کا رشتہ ان کی نظر عنایت سے ۱۹۷۶ء میں استوار ہوا۔ انہوں نے میری تعلیم و تربیت میں آج تک جو کمالِ رافتِ فرمائی اور شفقت اٹھائی ہے رسمی اسلوبِ بیان میں اس کا انکار ناممکن ہے۔ ان سے نسبت ہی میرا سرمایہٴ حیات ہے۔ ان کے دیئے ہوئے پروگرام کی تکمیل ہی میری زندگی کا مشن اور ترجیحِ اول ہے۔ انہوں نے جو شرفِ بخشا اور سچے جس عظیم اعتماد کا انہما فرمایا ہے خدائے بزرگ و برتر کے حضور ملتی ہوں کہ وہ مجھے ان کی امیدوں کا مصداق بنائے اور فکرِ فراہی و اصلاحی کی تردید و اشاعت کا جو ذریعہ تاج مجھ بے مایہ فخر کے سر پر سجایا گیا ہے اس کی لاج رکھے۔ و بید اللہ المتونیق !

حضرت الازہار کا ذوق آشنا ہوتے ہوئے میرے لیے یہ لازم تھا کہ ان کی نگارشات کو ان کے مطلوبہ پسندیدہ معیار کے مطابق پیش کر دوں۔ چنانچہ میں نے اپنے طور پر ان پر کام شروع کر دیا۔ میں نے بیس وقت شاگرد و ناشر، دونوں حیثیتوں کے تقاضوں کو پورا کرنے کی مقدور بھر کوشش کی ہے۔ الحمد للہ نظر ثانی اور از سر نو کتابت کا بیشتر کام مکمل ہو چکا ہے۔ یہ پیشکش بھی اسی ذمہ داری سے عمدہ برآ ہونے کی ایک کوشش ہے۔ اس کتاب کے جدید ایڈیشن میں مندرجہ ذیل امور کا لحاظ رکھا گیا ہے :

- ۱- متن پر نہایت اہتمام سے نظر ثانی کی گئی ہے۔
- ۲- قرآن مجید کے تمام حوالے مکمل نقل کیے گئے ہیں اور ان کا ترجمہ قدر بہ قرآن کے مطابق کر دیا گیا ہے۔

- ۳- کتاب میں موجود تمام اقتباسات کو ان کے اصل ماخذوں سے تقابل کر کے درست کر دیا گیا ہے اور حوالے مکمل نقل کر دیے گئے ہیں۔ مزید برآں بعض جگہ اگر صرف ترجمہ دیا گیا تھا تو ان کی اصل عبارتیں بھی دے دی گئی ہیں۔


اس کتاب کے جدید ایڈیشن کی پیشکش کے غیر معمولی اہتمام کی وجہ سے اس کی دستیابی میں کچھ عرصہ تعطل رہا جس کے لیے میں انتہائی معذرت خواہ ہوں۔ امید ہے کہ اس کے امتیازی محاسن کی روشنی میں اس کے قدرواں مجھے معاف فرمادیں گے۔ اب اس کا موجودہ ایڈیشن ان شاء اللہ ہمیشہ دستیاب رہے گا۔

اس پیشکش میں ہر ممکن احتیاط کے باوجود، اپنی کوتاہیوں کے لیے پیشگی معذرت خواہ ہوں۔ میری درخواست ہے کہ اس کے قارئین بھی اس کام میں حصہ لیں۔ ان کی جانب سے ہماری کوتاہیوں کی نشان دہی اور بہتری کی ہر قابل عمل تجویز خندہ پیشانی اور شکریہ کے ساتھ قبول کی جائے گی اور آئندہ اشاعتوں میں ان کا لحاظ رکھا جائے گا۔

اس پیشکش کی صورت میں مجھ بندۂ حقیر و فقیر سے جو خدمت بن پائی یہ سرتا سر اس کی توفیق اور تائید و نصرت کا کمال ہے۔ وَاخِرُ دَعْوَانَا اِن
الْحَمْدُ لِلّٰهِ رَبِّ الْعَالَمِينَ۔

دائستہ
ماجد خاور

لاہور
۲۹ مارچ ۱۹۸۸ء



حقیقتِ نماز

حضرت یحییٰ علیہ السلام نے فرمایا ہے: بھروسہ اپنے پسلی سے پیدا ہوتا ہے۔ اس اصول کی سچائی پر تمام دنیا کا اتفاق ہے۔ چنانچہ جب ہم کسی شے کے حق و باطل کا فیصلہ کرنا چاہتے ہیں، ہماری نظر فوراً اس کے نتائج و اثرات پر پڑتی ہے۔ اگر وہ موجود ہوتے ہیں اور اچھے ہوتے ہیں، ہم بے تامل اس شے کے اچھے ہونے کا فیصلہ کر دیتے ہیں۔ اگر وہ مفقود ہوتے ہیں یا موجود تو ہوتے ہیں مضر ہوتے ہیں تو چاہے اس کے اچھے ہونے پر کتنی ہی دلیل قائم کی جائیں، ہم اس شے کی اچھائی تسلیم نہیں کرتے۔ زخم میں نمک اور پیس ہے، اس لیے وہ برا ہے، کوئی اس کو پیار نہیں کرتا۔ مرہم میں سنڈک اور شفا ہے، اس لیے سب اس کو ڈھونڈتے ہیں، کوئی اس کے اچھے ہونے پر ہم سے جھگڑا نہیں کرتا۔

موجودہ زمانے کے لوگ، اسی قرائد سے دینی تعلیمات اور مذہبی احکام کو سہی توڑتے ہیں اور جب وہ ان کے وہ اثرات و نتائج موجود نہیں پاتے جان کے ساتھ دابستہ جلتے جلتے ہیں تو وہ سرے سے ان احکام کی قدر و قیمت ہی سے انکار کر بیٹھتے ہیں۔ چنانچہ نماز کی دینی دو دنیاؤں پرکتوں سے متعلق جو کچھ کہا جاتا ہے اس کو وہ تسلیم نہیں کرتے۔ ان کے سامنے مسلمانوں کا ہونچہ اخلاقی اور عملی زوال ہے۔ وہ کہتے ہیں: اگر نماز کوئی مفید اور خوش اثر عمل ہے تو مسلمانوں کی اس

حالت کو بدنِ پلیسے، اور اگر یہ حالت نماز میں پڑھنے کے باوجود بھی نہیں بدلتی، مسلمان فسادِ اخلاق و فسادِ عمل کی تمام آلودگیوں میں متشربے ہوتے ہیں تو نماز ایک فعلِ عبث ہے، جس کا انسانی زندگی پر کوئی اثر نہیں پڑتا۔

اس کے برعکس مذہبی گروہ کا یہ دعویٰ ہے کہ نماز شخصی اور اجتماعی، دونوں زندگیوں پر نہایت قوی اثر ڈالتی ہے۔ شخصی زندگی پر اس کا اثر یہ ہوتا ہے کہ ایک انسان خدا کا محبوب بندہ اور معاشرے کا ایک بہترین فرد بن جاتا ہے اور اجتماعی زندگی پر اس کا اثر یہ مترتب ہوتا ہے کہ نماز قائم کرنے والی جماعت زمین کی حکومت اور فردوں کی وراثت کی مستحق ٹھہرتی ہے۔ یہ اس کے لازمی نتائج ہیں، جو اس سے ملیندہ نہیں ہوتے۔ آگ کی حرارت اور پانی کی برودت کی طرح ہمیشہ اس کے ساتھ رہتے ہیں، یہاں تک کہ انہی اثرات سے وہ پھلانی جاتی ہے۔ جو نہیں سکتا کہ نماز پانی جائے، اور اس کے یہ اثرات نہ پائے جائیں۔ اگر کبھی ایسا نظر آئے کہ نماز تو موجود ہے، لیکن اس کے مہلوس بہترین عمل اور بہترین سیرت کی جگہ گری نہیں ہے تو کچھ جاؤ کہ یہ نماز نہیں ہے، نماز کی جگہ میں نفاق دریا ہے۔ اسی طرح اگر جماعتی زندگی کی شرائط کے ساتھ نماز موجود ہو، لیکن اس کے ساتھ دینی و دنیاوی زندگی کی تمام رشتیں موجود نہ ہوں، یا کم از کم ان کی ماہ نہ مکمل رہی ہو تو کچھ لینا چاہیے کہ وہ نماز حقیقت کی روح سے بالکل خالی ہے :

فَوَيْلٌ لِلْمُصَلِّينَ ۗ	ہیں ہلاکی ہے ان نماز پڑھنے والوں کے
الَّذِينَ هُمْ عَنْ صَلَاتِهِمْ سَاهُونَ ۗ	یہ جو اپنی نمازوں سے بے خبر ہیں۔ جو
الَّذِينَ هُمْ يُزَاهَوْنَ ۗ	ریاکاری کرتے ہیں اور اپنی چیزوں میں
وَيَمْنَعُونَ الْمَاعُونَ ۗ	بھی بخلالت کرتے ہیں۔

(الماعون - ۱۰۷ - ۱۰۸ - ۷)

یہ دو مختلف نقطہ ہائے نظر ہیں اور دونوں ایک دوسرے کے بالکل ضد ہیں اور اس نے

میں مسلمانوں کی خراب عادت نے بظاہر پیٹے دعوے کو ذمی تر بنا دیا ہے، اس وجہ سے ضرورت ہے کہ نماز کی حقیقت پر تفصیل کے ساتھ گفتگو کی جائے۔

ایک اصولی حقیقت :

حقیقت یہ ہے کہ ہر کام کے کرنے کے کچھ شرائط و آداب ہیں، جب تک وہ شرائط و آداب پوری طرح ملحوظ نہ رکھے جائیں وہ عمل نتیجہ خیز نہیں ہوتا۔ کسی تخم کے بار آور ہونے کے لیے صرف اتنا ہی کافی نہیں ہے کہ اس کو زمین میں پھینک دیا جائے، بلکہ ضروری ہے کہ تخم صالح ہو، زمین زرخیز اور اچھی طرح تیار کی ہوئی ہو، موسم موافق ہو، ہوا مناسب پھلے، پانی وقت کے ساتھ ملے، سورج اپنی نمازت اور شبنم اپنی رطوبت سے اس کی پرورش کرے اور کسان کی نثران آنکھیں ایک پل کے لیے بھی اس کی حفاظت و نگہداشت سے غافل نہ ہوں۔ جب یہ تمام باتیں ضابطہ و اعتدال کی تمام غویوں کے ساتھ پائی جاتی ہیں، تب ایک بیج بار آور ہوتا ہے اور اس کا حاصل، کھیت سے خرمن تک پہنچتا ہے۔ اگر ان میں سے کوئی ایک بات بھی رہ گئی، تخم ضائع ہو جائے گا اور تمام سعی و کاردت ہوگی۔

بالکل یہی حال نماز کا ہے، بلاشبہ اس کی برکتیں بے پایاں ہیں۔ یہ ایک ہی چیز آسمان و زمین کی تمام سعادتیں بخش سکتی ہے، لیکن اسی وقت جب یہ اپنے تمام لازم و شرائط کے ساتھ وجود میں آئے۔ یہ نہیں ہے کہ اسے جس طرح جی چاہے پھینک ماریں اور پھر ماتم کریں کہ بیج کی جھولی خالی ہو گئی، لیکن خرمن دانوں سے معمور نہ ہوا۔

نماز دین کا ستون ہے :

نظام دین میں نماز کو جو جگہ حاصل ہے اس کی عظمت حضرت عمر رضی اللہ عنہ کے اس نامہ سے واضح ہوتی ہے جو انہوں نے اپنے عمال کو لکھا تھا۔ انہوں نے نماز کی اہمیت مندرجہ

ذیل الفاظ میں واضح کی تھی :

إِنَّ أَهْلَ أَمْرِكُمْ عِنْدِي
الصلوةَ يَفْنَحُهَا وَ
حَافِظُ عَلَيْهَا ، حَفِظْ
دِينَهُ - مَنْ ضَيَعَهَا
فَهُوَ لِمَا سِوَاهَا
أَضْيَعُ ۱-

تساے سعادت دینی میں میرے نزدیک
سب سے زیادہ اہم نماز ہے۔ جو اس
کی حفاظت و نگہداشت کرے گا وہ اپنے
پورے دین کی نگہداشت کرے گا۔ اور جو
اس کو ضائع کر دے گا وہ بقیہ دینی امور کو
بدرجہ اولیٰ ضائع کر دے گا۔

اس سے معلوم ہوا کہ نماز کے قائم کرنے ہی پر تمام دین کے قیام و بقا کا انحصار ہے۔ اگر کسی
نے یہ ایک ہی چیز ڈھال دی تو اس نے پورے دین کی نیو اکھاڑ دی۔ اسی وجہ سے حدیثوں میں آیا ہے
کہ کفر و ایمان کے درمیان قدر فاضل صرف نماز ہے میرا کہ نبی صلی اللہ علیہ وسلم کا ارشاد ہے :
بَيْنَ الْكُفْرِ وَالْإِيمَانِ
تُرَاتُ الصَّلَاةُ ۲

کفر اور ایمان کے درمیان قدر فاضل نماز
کا ترک کرنا ہے۔

یعنی اگر ایک شخص نے عمدتاً نماز ترک کر دی تو وہ کفر کے سرحد میں داخل ہو گیا، ایمان سے
اس کا رشتہ باقی نہیں رہا۔ یہ ایک چیز چھوڑ کر وہ پورے دین سے دست بردار ہو گیا۔

دین کا نقطہ آغاز اور نماز :

بعض لوگوں نے ان تمام حدیثوں کی تاویل کرنی چاہی ہے جن میں نماز کو کفر و اسلام کے
درمیان قدر فاضل قرار دیا گیا ہے، حالانکہ اہل سنت و جماعت کے اعتبار سے جو کچھ ان الفاظ سے ظاہر

۱- موطأ امام مالک، کتاب وقوت الصلوة، حدیث ۶

۲- سنن الترمذی، کتاب الایمان، باب ما جاء فی ترک الصلوة

ہوتا ہے وہی حقیقت ہے۔ جن لوگوں نے اسلام پر ایمان بخود کیا ہے وہ جانتے ہیں کہ دین کا نقطہ آغاز ایمان و معرفت ہے جس کے قلب میں شکر و محبت کی کیفیت پیدا ہوتی ہے۔ اور نماز اس شکر و محبت کا اولین منظر اور پھر پورے دین کا سرچشمہ ہے۔ اس وجہ سے اگر کسی شخص نے نماز ترک کر دی تو ایک طرف تو ایمان و معرفت سے اس کی عروسی واضح ہو گئی، کیونکہ اس کے اولین فیضان ہی سے وہ محروم رہا۔ دوسری طرف اس نے اس سرچشمہ ہی کو بند کر دیا جس سے شریعت کی وہ تمام سوتیں نکلتی ہیں جو انسان کے تمام اخلاق و اعمال کو سیلاب کرتی ہیں۔ اس اعمال کو کسی قدر تفصیل سے سمجھنا چاہیے۔

ایک انسان جب عقل و رشد کی روشنی میں ہر چیز کو دیکھنے لگتا ہے تو وہ اپنے اندر اپنے باہر خدا کی رحمت و پروردگاری کے بے شمار آثار پاتا ہے ان آثار سے وہ خدا کی معرفت حاصل کرتا ہے۔ اس معرفت کا نام ایمان ہے۔ اس ایمان سے اس پر خدا کی محبت اور شکرگزاری کا جذبہ طاری ہوتا ہے۔ یہ جذبہ بندہ کو خدا کی طرف بڑھا لیتا ہے، جس سے نماز و جود میں آتی ہے۔ اسی وجہ سے عربی زبان میں نماز کے لیے صلاۃ کا لفظ ہے۔ جس کے معنی اصل لغت میں، اقبال الیٰ الٰہی کسی چیز کی طرف بڑھنے کے ہیں یعنی بندہ شکر و محبت کے جذبات سے معمور ہو کر اپنے معبود کی طرف پکارتا ہے۔

استاذ امام مولانا عبدالعزیز فراہی طیار رحمۃ سورہ کوثر کی تفسیر میں فرماتے ہیں:

”دین کی بنیاد علم و عمل کی محنت پر ہے۔ علم یہ ہے کہ ہم اپنے رب کو پہچانیں، اس کے ساتھ اپنے تعلق کو جانیں اور پھر اس معرفت سے کبھی غافل نہ ہوں۔ اس علم سے لازماً محبت شکر کی ایک عقیبت و حات پیدا ہوتی ہے، جس سے اعمال کا فیضان ہوتا ہے۔ اس طرح علم و عمل میں گویا وہی تعلق ہے جو تعلق اثر اور موثر اور ظاہر و باطن میں ہوتا ہے۔ یعنی علم ایمان کے ذمہ کی چیز ہے اور عمل کا تعلق اسلام سے ہے۔“

”پھر ایک دوسری حقیقت پر غور کرو۔ عمل میں ہر علم کا مقابل ہے، اسی طرح وہ قول

کا بھی مقابل ہے۔ یعنی قول علم و عمل کے بیچ کی کڑی ہے۔ قول امداد کا اذین محمد اور عمل کا
منوان دوسیا پھر ہے۔

” نماز ظاہر ہے کہ آمل و در ہے۔ یہ اشنا، بیشنا، جھنا، بچہ کرنا، ادا اشنا اور عمل
سے اشارہ کرنا کیا ہے؟ یہ سب اداؤں کی زبان سے ہمارا خدا سے قول و قرار ہے۔ یہ ایمان
کے بعد راہ اطاعت میں ہمارا پہلا قدم ہے۔ یہ اعمال کے دلدلہ کی کلید ہے۔ اسی وجہ سے
یہ تمام شریعت کا مزان قرار دی گئی۔ بہتر آیات میں اس حقیقت کی طرف اشارات
ہیں۔ مثلاً :

اَلَّذِيْنَ يُؤْمِنُوْنَ بِالْغَيْْبِ
وَ اٰتُوْنَ الصَّلٰوةَ
قٰمِرْتِيْنَ هِيَ ۙ
(البقرۃ - ۳۰۲)

اس سے معلوم ہوا کہ معرفت اور ایمان کا پہلا ثمرہ نماز ہے۔ پھر نماز سے تمام شریعت
و جود میں آتی ہے۔ چنانچہ قرآن مجید میں جہاں اعمال کا اسلوب ملحوظ ہے وہاں ایمان کے
بعد صرف عمل صالح کا لفظ آتا ہے :

اِلَّا الَّذِيْنَ اٰمَنُوْا وَعَمِلُوا
الصّٰلِحٰتِ
بِحِرٰنِ كَيْفَ اِيْمٰنٍ لّٰسَ اٰدٰمِ
نَ نِيْكَ اَعْمَالِ كَيْفَ -
(العصر - ۱۰۳ - ۳۱)

اور جہاں اس اعمال کی تفصیل مفقود ہے وہاں سب سے پہلے نماز کا ذکر آیا ہے :

اِنَّ الَّذِيْنَ اٰمَنُوْا وَعَمِلُوا
الصّٰلِحٰتِ وَ اَقَامُوا الصَّلٰوةَ
نَ نِيْكَ اَعْمَالِ كَيْفَ اِيْمٰنٍ لّٰسَ اٰدٰمِ
(البقرۃ - ۲۴۴ - ۳)

مذکورہ آیت میں تمام اعمال صالحہ کا عنوان نماز کو قرار دیا ہے۔ یہی حقیقت سورہ حج

سے واضح ہوتی ہے :

يَا أَيُّهَا الَّذِينَ آمَنُوا ارْكَعُوا
وَاسْجُدُوا وَاعْبُدُوا رَبَّكُمْ

لے ایمان والو! رُکوع اور سجدہ ادا اپنے
رب کی بندگی کرتے رہو۔

(الحجج - ۲۲ : ۷۷)

إِشْمَا يُؤْمِنُ بِآيَاتِنَا الَّذِينَ
إِذَا ذُكِرُوا بِهَا حَمَدًا مُّجَدًّا

ہماری آیات پر تو بس وہی لوگ ایمان
لائے ہیں جن کا حال یہ ہے کہ جب ان

وَ سَبَّحُوا بِحَمْدِ رَبِّهِمْ
وَهُمْ لَا يَسْتَكْبِرُونَ ۝ الْحَمْدُ لِلَّهِ
جَنُوبُهُمْ عَنِ الْمَضَاجِعِ

کے ذریعے ان کو یاد دہانی کی جاتی ہے تو وہ
سجدہ میں گر پڑتے ہیں اور اپنے رب کی حمد

يَذُكَّرُونَ وَبِهِمْ
خَوْفًا وَطَمَعًا

کے ساتھ تسبیح کرتے ہیں اور وہ تکبر نہیں کرتے۔
ان کے پہلو بسروں سے کنارہ کش رہتے

ہیں۔ وہ اپنے رب کو پکارتے ہیں خوف

(السجدۃ - ۳۲ : ۱۵ - ۱۶)

اور طمع سے۔

قرآن مجید میں اس مضمون کی آیتیں بہت ہیں۔ ان آیتوں میں، ایمان و معرفت کا پہلا مظہر
نماز کو قرار دیا گیا ہے۔ نماز اور ایمان کے درمیان کی کڑی شکر و محبت ہے، جو ایمان و معرفت
کا پہلا فیضان اور پھر تمام شریعت کے سرچشمہ یعنی نماز کا اولین محرک ہے۔ نماز اور شکر کی باہمی
مناسبت زیادہ متناجی تفصیل نہیں ہے۔ کیونکہ معلوم ہے کہ نماز کی روح سورۃ فاتحہ ہے جو سراپا
حمد و شکر کی سورہ ہے۔ پھر ایک سے زیادہ جگہوں میں نماز کو شکر ہی کے لفظ سے تعبیر کیا گیا ہے:

مَنَادُ كُرْدِيٍّ أَدَّكَو كَرْدَةً وَأَشْكُرُ وَطِي
وَلَا مَسْكَرُومٍ دَرَبِ ۝

تو تم مجھے یاد رکھو، میں نہیں یاد رکھوں گا۔
میری شکر گڑھی کرتے رہنا، میری ہاتھری

(البقرۃ - ۳ : ۱۵۲)

ذکرنا۔

اس آیت میں 'وَأَشْكُرُ' ذالِجی سے مراد فی الحقیقت نماز ہی ہے۔

نماز تمام شریعت کا سرچشمہ ہے :

جس طرح ایمان شکر کے واسطے ، نماز کا محرک ہے ، اسی طرح نماز کے واسطے سے بقیہ تمام شریعت کا محرک ہے۔ یعنی پہلے نماز وجود میں آتی ہے پھر وہ تمام شریعت کو وجود میں لاتی ہے۔

اس اجمال کو کسی قدر واضح لفظوں میں یوں سمجھ سکتے ہیں کہ بندہ پر تمام حقوق ، جیسا کہ معلوم ہے ، دو قسم کے ہیں : ایک حقوق اللہ ، دوسرے حقوق العباد۔ حقوق اللہ کا شیرازہ خدا کے ساتھ اخلاص اور اس کی شکرگزاری ہے اور حقوق العباد کا شیرازہ عدل اور احسان ہے۔ نماز ان دونوں کی جامع ہے۔ اس کے شکر ہونے کی طرف اور شاہ کیا جا چکا ہے۔ باقی رہا اس کا اخلاص ہونا تو اس کی نہایت واضح شہادت یہ ہے کہ ہر نماز کا آغاز 'اِحْتِ' وَ جَهْتِ وَ جِهْتِ بِلَدِيْ مَقَرًا شَهَادَاتٍ وَالْاَنْصَحَ حَيْنِيْفًا' (الانعام - ۶ : ۹۹) میں نے اپنا رخ بائیں کیسو کر اس کی طرف کیا جس نے آسمان اور زمین کو پیدا کیا ہے) ہے جو اخلاص اور توحید کی ایک عظیم نشان آیت ، بلکہ ایک عظیم نشان یادگار ہے۔

اسی طرح نماز کا عدل و احسان ہونا ہی ایک واضح حقیقت ہے ، کیونکہ شکر و اخلاص کی بنیاد عدل و احسان ہی پر ہے۔ انسانی فطرت کے اندر اللہ تعالیٰ نے جو عدل کا شعور اور احسان کا جذبہ دو لیت ڈرایا ہے ، یہ انہی کا تقاضا ہے کہ بندہ اپنے پروردگار کا نفس اور صرف اسی کا شکر گزار ہو۔ ذیل کی آیات پر اس پہلو سے غور کیجیے۔ ان سے واضح ہوتا ہے کہ آدمی کے اندر جو عدل کا شعور دو لیت ہے اس کا تقاضا یہ ہے کہ آدمی اپنے رب کی نعمتوں کو اسی کی طرف منسوب کرے اور ان کے طے پرائی کا شکر ادا کرے۔ یہ ذکر ہے کہ نعمت تو کسی سے پائے اور شکر گزار کسی کا ہے :

وَاللّٰهُ فَضَّلَ بَعْضُكُمْ عَلَىٰ
بَعْضٍ فِي الرِّزْقِ ۗ فَمَا

اور اللہ نے تم میں سے بعض کو بعض پر

رزق کے معاملہ میں برتری دے رکھی ہے

الَّذِينَ فَضَّلُوا مِرَّآدَعًا
 بِرِذْقِهِمْ عَلَىٰ مَا مَلَكَتْ أَيْمَانُهُمْ
 فَهُمْ فِيهِ سَوَاءٌ أَذِقْنَاهُم
 إِلَهُهُ يَجْحَدُونَ ۝

(النحل - ۱۶ : ۱۷)

مَنْ كَانَ نَسِيًّا أَنْ تَشْرِكَ بِإِلَهِهِ
 مِنْ شَيْءٍ يَرْذُقُهُ مِنْ فَضْلِ
 إِلَهِهِ عَلَيْهِ وَعَلَى النَّاسِ وَبِئْسَ
 النَّاسِ لَازِيئِكُمْ ۝

(يوسف - ۱۳ : ۳۸)

وَإِحْسِنَ كَمَا أَحْسَنَ
 إِلَهُهُ إِنِّي لَشَكُّ
 (النقص - ۲۸ : ۴۴)

پس نماز ایک طرف بندہ کو خدا سے جوڑتی ہے، دوسری طرف مخلوق سے۔ اور شریعت کا
 اصل مقصود یہی ہے کہ بندہ خدا اور مخلوق، دونوں سے ٹھیک ٹھیک جڑ جائے۔ اسی وجہ سے قرآن
 میں ایمان کے دو نظریہ برابر ساتھ ساتھ بیان ہوتے ہیں: ایک نماز، دوسرے زکوٰۃ۔

وَأَتَامُوا الصَّلَاةَ وَالزَّكَاةَ
 الْمَرْكُوبَةَ ۝

(البقرة - ۲ : ۳۴)

نماز حقوق اللہ کی بنیاد ہے اور زکوٰۃ حقوق عباد کی۔ اور یہی دو ستون ہیں جن پر ساری شریعت
 قائم ہے۔ اور اگر زیادہ گہرائی میں اتر کر غور کیجیے تو معلوم ہو گا کہ درحقیقت نماز ہی ہے جس

سے زکوٰۃ بھی وجود میں آتی ہے، اس وجہ سے اصلاً شریعت کا سرچشمہ ایک ہی ہوا ہے۔
 پناچہ سورہ مؤمنون میں تمام اہل حالہ کا سرچشمہ نماز ہی کو قرار دیا گیا ہے:

فَسَدِّ اَسْلَمَ الْمُؤْمِنُونَ الَّذِينَ
 مَا كَرِهُوا مِمَّا كَرِهَتْ
 حَسْبُكَ صَلَاتُهُمْ خِشْيَانُهُ
 فِي زَمَانِهِمْ وَتِلْكَ
 وَالَّذِينَ هُمْ عَنْ اللَّعْنَةِ
 مَعْزُونَةٌ ۗ وَالَّذِينَ هُمْ
 بِلِزْكَوٰةٍ فَعِلُوْنَ ۗ وَالَّذِينَ
 هُمْ لِعُقُوْبِهِمْ حٰنِطُونَ ۗ

(المؤمنون - ۱: ۲۳ - ۵)

شریعت کا قیام نماز پر منحصر ہے:

جب نماز شریعت کا سرچشمہ ہے تو ظاہر ہے کہ اس کے قیام و بقا کے لیے نماز کا قیام و بقا
 ضروری ہوگا۔ سورہ مریم میں اللہ تعالیٰ نے نماز کو تمام انبیائے کرام کی دعوت کی بنیاد
 کی حیثیت سے ذکر کرنے کے بعد یہ ارشاد فرمایا ہے:

فَخَلَفَ مِنْ بَعْدِهِمْ خَلْفٌ
 أَضَاعُوا الصَّلٰوةَ وَاتَّبَعُوا
 الشَّهْوٰةَ فَنُوتَ يَلْقَوْنَ عَذَابًا
 اَمْرِي ۙ - ۱۹ : ۵۹

یہاں شہوات کی پیروی کو نمازیں ضائع کر دینے کے لازمی نتیجے کی حیثیت سے ذکر کیا ہے
 اور فی الحقیقت نمازیں ضائع کر دینے کا لازمی نتیجہ ہے جس میں، کیونکہ فساد و فتنے سے
 روکنے والی چیز نماز ہے:

إِنَّ الصَّلَاةَ تَنْفُسُ عَنِ
الْمَغْحَضَاءِ وَالْمُسْكِرَةِ
بے شک نماز بے حیائی اور مسکرا
سے روکتی ہے۔

(العنکبوت - ۲۹ : ۳۵)

جب یہ حکام نہ رہی تو نفسِ سرکش کو شہوات کی چراگاہ میں بڑھنے سے کون سی چیز روک
سکتی ہے؟

ممكن ہے بعض لوگ نماز کی موجودہ بے اثری کی بنا پر اس بات پر حیران ہوں کہ نماز
بے حیائی اور ہلائی کو کس طرح روکتی ہے۔ لیکن قرآن مجید میں یہ غنیمتِ نتاج جن نمازوں سے وابستہ
کیے گئے ہیں وہ ہماری موجودہ نمازیں نہیں ہیں۔ قرآن مجید اس قسم کے تمام اثرات و نتائج
اس نماز سے وابستہ کرتا ہے جو شکر و محبت کے چشمہ سے ابھتی اور تمام شریعت کو جو وہیں لاتی
اور پھر اس کی تکمیل کرتی ہے۔ یہ حقیقی نماز جو شخص پڑھے گا وہ شریعت کو ضائع نہیں
کے گا، بلکہ اس کو قائم کرے گا۔ کیونکہ اس نماز کی روح اللہ کی بھی یاد ہوتی ہے، جیسا کہ
فرمایا ہے :

وَأَقِمِ الصَّلَاةَ لِذِكْرِي
(طہ - ۲۰۰ : ۱۳)
اور میری یاد کے لیے نماز کا اہتمام
رکھیو۔

وَذَكَرَ اسْمَ رَبِّهِ فَصَلَّى
(الاعلیٰ - ۸۴ : ۱۵)
اور اپنے خداوند کا نام یاد کیا اور نماز
پڑھی۔

گناہ اور معیشت کی رغبت، جیسا کہ معلوم ہے، غفلت اور خدا فرشتی کے سبب سے
ہوتی ہے :

لَسَوْا لَدَعَا فَانْتَبَهُوا فَانْتَبَهُوا
(الحشر - ۵۹ : ۱۹)
جو اللہ کو بھول بیٹھے تو اللہ نے ان کو
خود ان کی جانوں سے غافل کر دیا۔

اگر یادِ الہی موجود ہو اور اہتمام کے ساتھ کہ شب و روز کے تمام اوقات اس سے گھرے

ہوسے ہوں تو دل پر غفلت و نسیان کا میل کہاں سے آئے گا ، اور اگر آئے گا تو ذکرِ برائی کی یہ
نہر جاری ہے کہ نماز کتنے ہیں اس کو باقی کب رہنے دے گی ؟

إِنَّ الَّذِينَ اتَّخَذُوا إِذَا امْسَهُمْ
طَلَبَتْ مِنَ الشَّيْطَانِ
مَذَكَّرُوا فَإِذَا هُوَ
مُبْصِرٌ مُّبِينٌ ۝

ہو لوگ خدا ترس ہیں جب ان کو کوئی
شیطان چھوٹ لائق ہونے لگتی ہے
وہ خدا کا وصیان کرتے ہیں اور نعمت
ان کے دل روشن ہو جاتے ہیں۔

(الاعراف - ۲۰۱ : ۲۰۰)

نماز کی یہ حقیقت اس مشہور حدیث میں بیان ہوئی ہے کہ نبی صلی اللہ علیہ وسلم
نے فرمایا :

أَرَأَيْتُمْ لَوِ انْ شَهْرًا
يَبَابُ أَحَدُكُمْ يَفْتَلُ
مِنْهُ كُلَّ يَوْمٍ خَمْسَ
مَرَّاتٍ ۚ هَلْ يَبْقَى
مَنْ دُونَهُ شَيْءٌ ۚ قَالَ
لَا يَبْقَى ۚ مَنْ دُونَهُ شَيْءٌ ۚ
قَالَ : فَمَا ذَاكَ مِثْلَ الصَّلَاةِ
الْخَمْسِ يَحْوِيهِ اللَّهُ بِهِنَّ
الْخَطَايَا ۚ

بھلا نہ بتاؤ اگر تم میں سے کسی کے ہر دن کے
پر ایک نہر ہو جس میں وہ روزانہ پانچ مرتبہ نہا
ہو نہ تو کیا اس کے جسم پر میل کہیں کا کوئی شائبہ
باقی رہے گا؟ صحابہ نے عرض کیا : لا رہے گا
میل کہیں کا کوئی شائبہ باقی نہیں رہے گا تو
تو آپ نے ارشاد فرمایا : یہی کچھ حال
پانچ نمازوں کی ہے۔ اللہ تعالیٰ ان کے
ذریعہ سے گنہوں کو مٹا دیتا ہے۔

۱۔ صحیح مسلم : کتاب المساجد و مواضع الصلوة ، باب المشی الی الصلوة
تحتی بہ الخطایا و ترفع بہ الدرجات

پھر یہ بات بھی یاد رکھنی چاہیے کہ نماز کی اصل حقیقت التذکیر کا یاد کو ہر وقت تازہ رکھنا ہے۔
 مومن کی زندگی کا کوئی لمحہ بھی خدا کی یاد سے غالی نہیں ہونا چاہیے:

الَّذِينَ يَذْكُرُونَ اللَّهَ تَجَمُّعًا
 وَتَعَوُّدًا وَعَلْفًا يُجْتَرِبُهُمْ
 جو کلمے، بیٹھے اور اپنے پہلوئوں پر
 خدا کو یاد کرتے رہتے ہیں۔

(ال عمران - ۳ : ۱۹۱)

دوسری جگہ فرمایا:

يَا أَيُّهَا الَّذِينَ آمَنُوا اذْكُرُوا
 اللَّهَ ذِكْرًا كَثِيرًا وَتَسْتَحْيُوا
 بُحْرًا وَاصْبِرُوا
 اے ایمان والو! تم اللہ کو بہت زیادہ
 یاد کرو اور اس کی تسبیح کرو سچ و
 شام۔

(الاحزاب - ۳۳ : ۳۱-۳۲)

پس مومن صرف مسجد ہی میں نمازیں نہیں ہوتا ہے، بلکہ ہر آن اور ہر مکان میں وہ نماز
 میں ہوتا ہے، کیونکہ نماز کی اصل روح، یعنی ذکر الہی بر لہجہ اس کے سینہ میں جلوہ گرد ہوتی ہے۔ وہ
 مسجد سے علیحدہ ہوتا ہے، لیکن خدا کی یاد سے کبھی علیحدہ نہیں ہوتا۔ اور مسجد سے بھی جب علیحدہ
 ہوتا ہے تو یہ علیحدگی اس کے لیے کچھ راحت و لذت کی چیز نہیں ہوتی، کیونکہ اس کا دل
 مسجد ہی میں رہتا ہے۔ 'مثل المؤمن كمثل الغرس في اخصيته' والی حدیث میں
 مومن کا تعلق مسجد سے وہی بتایا گیا ہے جو ایک گھوڑے کا اس کے تھکان سے ہوتا ہے۔
 جس طرح گھوڑا اپنے تھکان سے بندھا بندھا کچھ جلائیاں بھی کر لیتا ہے اسی طرح مومن
 کا دل اٹکا ہوا تو ہوتا ہے مسجد کے ساتھ، لیکن وہ اپنے بشری تقاضوں کے تحت کچھ
 دنیا کے لیے بھی دوڑ دھوپ کر لیتا ہے: س

۱۔ مسند احمد بن حنبل: ج ۳، ص ۳۸

حافظ از مشق خط و خال تو سرگردان است

ہچو پرکار و لے نقطہ دل پا برجا بست

یہ ذکر دل سے غفلت و نسیان کے میل کو دھو تارہتا ہے، یہاں تک کہ اس کی پابندی سے قلب میں ایک نور دربان پیدا ہوجاتا ہے، جو زندگی کی ہر منزل میں بندہ کی نگرانی کرتا ہے ہولے نفس کی ظلتیں جب نشانِ راہ گم کردیتی ہیں یہ چمک کر راہ دکھا دیتا ہے۔ شہوات نے جہاں ٹھوکر کھلائی یہ نو دار ہو کر گرتے گرتے سہنما لیتا ہے۔ اسی لیے حدیث شریفین میں نماز کو نور و بران کہا گیا ہے۔ حضرت عبداللہ بن عمرؓ سے روایت ہے :

ابن النبی صلی اللہ علیہ وسلم نبی صلی اللہ علیہ وسلم نے ایک مرتبہ نماز

ذکر الصلوٰۃ یومًا. فقال کے متعلق فرمایا کہ جو شخص اس کی تکلیف

من حافظ علیہا کانت کرے گا وہ اس کے لیے روشنی اور

لہ نوراً و یرہاناد نجاة بران اور تیاست کے دن نجات کا

یوم القیامۃ ۱۔ ذریعہ ہوگی۔

ذکر الہی کی یہی برانِ عظیم تھی جس نے ایک بڑی نازک گھڑی میں نو دار ہو کر حضرت

یوسف علیہ السلام کو سہنما لیا :

وَلَقَدْ هَمَّتْ بِبَدْرٍ وَهَدَّ اور عورت نے تو اس کا قصد کر ہی یا تھا

بِیَمَانٍ نُّوْلًا اَنْ تَرَا بُرْجَانَ بھی اس کا قصد کر لیتا اگر اس نے اپنے

رَبِّیْہِمَا ۲۔ رب کی واضح نشانی نہ دیکھ لی ہوتی۔

(یوسف - ۱۳ - ۲۴)

یہی ناز ہے کہ نماز نے تمام شہولیت کے لیے ایک دائرہ کی شکل اختیار کر لی ہے۔

یعنی اللہ تعالیٰ نے نماز کا ایک دائرہ کھینچ کر تمام شریعت کو اس کے اندر محفوظ کر دیا ہے جب تک کوئی شخص اس دائرہ کو محفوظ رکھتا ہے اس کا دین و الطلاق محفوظ رہتا ہے، اور جہاں اس حصار میں کوئی رشتہ پیدا ہوا، شیطان شہوات کی فرج لے کر چڑھ دوڑتا ہے اور اس کے سارے دین و اخلاق کو برباد کر کے رکھ دیتا ہے۔

سورہ مؤمنون کی ان آیات پر ترجمہ کیجئے :

مَنْ آمَنَ بِاللَّهِ وَالْيَوْمِ الْآخِرِ وَآمَنَ بِرُسُلِهِ وَأَقْرَبَ مِمَّا رَفَعْنَا عَنْكَ الْقُرْآنَ فَذَكَرَ الْحَقِّ وَآمَنَ بِهِ فَأَن تُكْفَرُ بِهِ فَمَثَلُهُ كَمَثَلِ الْذُرِّيَّةِ الَّتِي حَبَسَ الْآبَاءُ بِغَيْرِ عِلْمٍ وَأَقْرَبَ مِمَّا رَفَعْنَا عَنْكَ الْقُرْآنَ فَذَكَرَ الْحَقِّ وَآمَنَ بِهِ فَأَن تُكْفَرُ بِهِ فَمَثَلُهُ كَمَثَلِ الْذُرِّيَّةِ الَّتِي حَبَسَ الْآبَاءُ بِغَيْرِ عِلْمٍ	نماز، ایمان جو اپنی نمازوں میں ذرتی اختیار کرنے والے اور جو لغویات سے احتراز کرنے والے ہیں اور جو نکر لایا کرتے رہنے والے اور اپنی شرمگاہوں کی حفاظت کرنے والے ہیں، بجز اپنی بیویوں اور بونہیوں کے حد تک سوا اس بارے میں ان کو کوئی طاقت نہیں۔ البتہ جو ان کے سوا کے خواہش مند ہوئے تو وہی ہیں جو حد سے تجاوز کرنے والے ہیں اور جو اپنی امانتوں اور اپنے عہد کا پاس رکھنے والے ہیں اور جو اپنی نمازوں کی حفاظت کرتے ہیں۔
---	---

(المؤمنون - ۱: ۲۳ - ۹)

یہاں جتنی نیکیاں بیان ہوئی ہیں ان کا آغاز بھی نماز سے ہوا ہے اور پھر ان کا اختتام بھی نماز ہی پر ہوا ہے۔ یہ اس حقیقت کی طرف اشارہ ہے کہ شریعت کی حفاظت نماز کی حفاظت و نگہداشت پر منحصر ہے۔ پھر شروع میں نماز کے ساتھ خشوع کا ذکر کیا جو حصار

سمیت کی علامت اور نماز کی روح ہے، اور آخر میں محافظت کا ذکر کیا تاکہ یہ واضح ہو جائے کہ جو نماز فلاح و سعادت کی ضامن ہے اس کی روح ششوع اور اس کی خصوصیت ملامت ہے۔ یہی بات سورہ بقرہ میں بھی نظر آتی ہے۔ وہ بھی نماز سے شروع ہوتی ہے :

هُدًى لِّلْمُتَّقِينَ ۝ الَّذِينَ

يُؤْتُونَ بِالْغَيْبِ ذِكْرًا

يَتَّبِعُونَ الصَّلَاةَ

(البقرہ - ۲ : ۲۱ - ۳)

تلازم کرتے ہیں۔

پھر تمام قوانین و احکام کے خاتمہ پر یہ آیت آتی ہے :

حُفِظُوا عَلَى الصَّلَاتِ

وَالصَّلَاةِ الْوُسْطَىٰ قَدْ قُوَّتُمْ

بِاللَّهِ قِيَمَتِينَ ۝

(البقرہ - ۲ : ۲۳۸)

اس سے بھی یہ بات واضح ہوتی ہے کہ ہمارے دین کا آغاز بھی نماز سے ہوتا ہے اور اس کا اختتام بھی نماز پر ہوتا ہے، اور درحقیقت نماز ہی ہے جو تمام شریعت کی محافظ ہے۔

نماز ہی حقیقی زندگی ہے :

نماز حقیقی زندگی کا سرچشمہ ہے۔ استاذ امام مولانا حمید الدین فراہیؒ سورہ کوثر کی تفسیر میں فرماتے ہیں :

”نماز سانس کی طرح زندگی کے لیے ناگزیر ہے۔ وہ حقیقی زندگی جو نور، سکینت

اور ایمان کے اٹاٹا سے تعبیر کی گئی ہے، صرف اللہ کی یاد ہی سے باقی رہ سکتی ہے جو

گرد و غبار سے پاک و باطل واضح معلوم ہوتی ہے، جو بھوکے بندوں کو تیز دینا اور ہر قسم کی

صلاحت سے دیکھنے کے بعد خدا کی نظرِ رافت اس وقت تک ان کی طرف متوجہ نہیں ہوئی چاہیے جب تک وہ اپنی توجہ اور اپنی نیاز مندی سے اس کو دعوت نہیں دے گا اور یہ ہے کہ جب بندہ شکر کرتا ہے اور پائی ہوئی نعمتوں کو صحیح طور پر کام میں لاتا ہے تو وہ نعمت کو زیادہ کرتا ہے :

وَالَّذِينَ اهْتَدُوا زَادْهُمْ
هُدًى - کی اللہ نے ان کی ہدایت میں افزائی کی اور وہ لوگ جنہوں نے ہدایت کی راہ اختیار کی (عتمد - ۲۷ : ۱۷)

خدا کی طرف متوجہ ہونے کا طریقہ یہ ہے کہ اس کے نام کی یاد کی جائے۔ خدا سے تقرب حاصل کرنے کی راہ یہی ہے۔ اس کی قربت کا مفہوم صرف یہ ہے کہ اس کی یاد تازہ رہے اور اس سے دوری کا مطلب یہ ہے کہ اس کی یاد سے غفلت نہ ہو۔ جب بندہ اللہ کو یاد کرتا ہے تو اس سے قریب ہو جاتا ہے :

وَاصْبِرْ لِحُكْمِ رَبِّكَ
وَأَسْبِغْ لَكَ إِسْمَافِي
اور صبر کر اور قریب ہو جا۔ (العلق - ۹۶ : ۱۹)

اس وقت اللہ کی نظرِ رحمت اس کو نازل ہوتی ہے، اس کا سینہ نورِ معرفت سے جلیق ہوتا ہے۔ کیونکہ روح ذکر و فکر کی گہرائیوں میں جس قدر اترتی ہے زندگی اور وقت کے لازوال خزانوں سے اسی قدر معمور ہوتی جاتی ہے۔ صحیح بخاری کی مندرجہ ذیل حدیث میں اسی حقیقت کی خبر دی گئی ہے :

وَمَا يَرَالْعَبْدِي يَتَقَرَّبُ
إِلَى مِيَالْمَسَاوِلِ - حَتَّى يُحِبَّهُ
مِنَافَاإِجِبْتَهُ كُنْتُ مَعَهُ
الَّذِي بِهِ يَسْمَعُ وَبِحَسْرَةٍ
میرا بندہ تو اس کی راہ سے میری طرف بڑھتا رہتا ہے۔ یہاں تک کہ میں اس کو محبوب بنا لیتا ہوں، اور جب میں اس کو محبوب بنا لیتا ہوں تو اس کا کان بن جاتا ہے

الذی ینصر و ینصہ
 الّتی یبطلن بیہا
 ورجلہ الّتی یشی بہا
 جس سے وہ منجبت ہے اور اس کی نگہوں میں جا کر
 جس سے وہ دیکھتا ہے اور اس کا اقرار میں جاتا ہے
 جس سے وہ کھلتا ہے اور اس کا پیر میں جاتا ہے
 جس سے وہ چلتا ہے۔

یہ اسی روحانی زندگی کا بیان ہے جو حقیقی اور دائمی زندگی ہے۔

اس حقیقت کو دوسرے لفظوں میں یوں بھی سمجھ سکتے ہیں کہ حقیقی زندگی کا سرچشمہ
 درحقیقت اللہ اور اس کے رسول کی اطاعت ہے۔ چنانچہ قرآن مجید میں نبی کی دعوت کو
 زندگی کی دعوت سے تعبیر کیا گیا ہے۔

يَا أَيُّهَا الَّذِينَ آمَنُوا اسْتَجِيبُوا
 لِلَّهِ وَ لِلرَّسُولِ إِذَا دَعَاكُمْ
 بِسْمَا يُحْيِيكُمْ
 اَلْاِنْفَال - ۸ - ۲۴۰
 اے ایمان والو! اللہ ورسول کی دعوت
 پر تلبیک کہو جب کہ رسول تمہیں اس چیز
 کی دعوت دے رہا ہے جو تمہیں زندگی
 بخشنے والی ہے۔

یعنی یہی بات حضرت مسیح علیہ السلام نے بھی فرمائی ہے کہ 'آدمی صرف روٹی ہی سے
 جیتا نہ رہے گا، بلکہ ہر بات سے جو خدا کے منہ سے نکلتی ہے، قرآن مجید میں ایک سے
 زیادہ آیات میں وہی کو رزق کے لفظ سے تعبیر کیا گیا ہے، کیونکہ یہی رزق حقیقی زندگی اور حقیقی
 قوت کا سرچشمہ ہے۔ جو لوگ اس رزق سے آسودہ ہیں وہ مر کے بھی زندہ رہتے ہیں؛

وَلَا تَحْسَبُوا لِسْمٰنَ يَقتُلُ فِيْ
 سَبِيْلِ اللّٰهِ اَمْوَالَكُمْۙ بَلْ اَحْيَا
 اور جو لوگ اللہ کی راہ میں قتل ہوتے
 ہیں ان کو مردہ نہ کہو، بلکہ وہ زندہ ہیں۔

(البقرہ - ۲ : ۱۵۴)

اصحیح البخاری: باب ماجاء فی الموتان وان لالحیث الا حیش الاخریة

۲: ۳۱: ۳

اور جو رزق سے محروم ہیں ان پر زندگی میں بھی موت طاری رہتی ہے۔ چنانچہ قرآن مجید ان کے لیے 'الْمَوْتَاتُ' (مناظر - ۲۵: ۲۲) (مردہ)؛ 'فَتَلَوُا بِصِغْتِ مَرْمُضٍ' (البقرہ - ۲: ۱۰) (مرض السلب)؛ 'شَسْرَ السَّذَّاقَاتِ' (الانفال - ۲۲: ۸) (بدترین بانور)؛ 'حُخْبٍ مُسْنَدَةٍ' (المناجرات - ۳۱: ۶۳) (کڑی کے کندے) وغیرہ الفاظ استعمال کرتا ہے اور ایسے دس آدمیوں کو شکست دینے کے لیے ایک مرد مومن کی قوت کو کافی قرار دیتا ہے:

إِن يَشِئْنَ قِتْلَهُمْ عَشْرُونَ
صَبِيحُونَ يُغْلِبُوا بِمِائَتِينَ
وَإِلَّا فَغَالِبُكُمْ يَوْمًا
وَإِلَّا فَغَالِبُكُمْ يَوْمًا

اگر تمہارے میں آدمی ثابت قدم ہوں
گے تو وہ سو پر غالب آئیں گے۔
(الانفال - ۸: ۶۵)

اور ہمارے مشورہ فلسفہ وقت و کثرت سے باطل الگ ہو کر اس کی وجہ قرآن نے یہ بتائی ہے:

بِأَنَّهُمْ قَوْمٌ لَا يَفْقَهُونَ
(الانفال - ۸: ۶۵)

یہ اس وجہ سے کہ یہ لوگ بعیرت سے محروم ہیں۔

جن لوگوں کے دل صحیح سے محروم ہیں، قرآن ان کو چوپایوں سے بھی بدتر قرار دیتا ہے:

لَهُمْ قُلُوبٌ لَا يَفْقَهُونَ
بِمَهَانَةٍ لَهُمْ أَعْيُنٌ لَا يُبْصِرُونَ
بِمَهَانَةٍ لَهُمْ
أَذَانٌ لَا يَسْمَعُونَ
بِمَهَانَةٍ
أَدْبَابُكُمْ كَالْأَنْعَامِ بَلْ هُمْ
أَضَلُّ أُمَّةً أَدْبَابُكُمْ هُمْ أَضَلُّونَ
(الاعراف - ۴: ۱۷۹)

ان کے دل ہیں جن سے وہ سمجھتے نہیں،
ان کے آنکھیں ہیں جن سے وہ دیکھتے نہیں،
ان کے کان ہیں جن سے وہ سنتے نہیں،
یہ چوپایوں کے مانند ہیں، بلکہ ان سے بھی زیادہ گمراہ ہیں۔ یہی لوگ ہیں جو بالکل بے خبر ہیں۔

یعنی چوگردہ فہم و بصیرت کی روشنی سے محروم ہیں، اس وجہ سے ان کے دماغوں کا نور اور انکھوں پر پٹیاں بندھی ہوئی ہیں۔ وہ اسی عالمِ آب و گل کی رفیقات و شہوات میں گرفتار ہیں۔ وہ زمین کے میڑوں کی طرح مہیشہ ذلت کی ناک چاٹتے اور کتوں کی طرح ہمیشہ کسی بڑی کی تلاش میں دوڑتے رہتے ہیں :

وَذٰلِكَ مَبْلَغُهُمْ فِتْنًا
الْعَالِمِ ۙ

اور ان کے علم کی رسائی بس یہیں تک ہے ۔

(النجم - ۵۳ : ۳۰)

ان کے علم کی رسائی بس یہیں تک ہے، اس سے آگے کسی عالم کا وہ تصور نہیں کر سکتے۔ اس سے آگے کا عالم، جو حقیقی عالم ہے، آیات اللہ کی کھنٹی ہوئی روشنی سے نظر آتا ہے۔ جو اس روشنی کو قبول کر لیتے ہیں وہ اس عالم کو دیکھتے ہیں اور وہ اس کی کامیابیوں کے آگے اس دنیا کی کامیابیوں کو ہنچا سکتے ہیں اور ساری جدوجہد اس کے حاصل کرنے کے لیے کرتے ہیں۔ لیکن جو اس روشنی کو نہیں قبول کرتے، ان کو شیطان اسی زمین کی لادلوں میں بٹکانا اور تھوکر میں کھلانا رہتا ہے :

وَامْسَلُّ عَلَيْهِمْ ثُبَاً سَثًّا
اَشَيْنُهُ اَبْتِنَا مَا نَسَلْنٰهُ
مِنْهَا مَا تَبِعُوهُ الشَّيْطٰنُ
مَكَانَ مِنَ الضَّلٰلِيْنَ ۝
وَلَوْ شِئْنَا لَوَقَعْنٰهُمْ
بِيْهَا وَلٰكِنَّهٗ اَخْلَدَ
اِلَى الْاَرْضِ وَاشْبَحَ حَسَاوَةً
فَسَلٰهُ كَمَثَلِ الْكَلْبِ ۗ اِنْ

اور ان کو اس کی سرگزشت سناؤ جس کو ہم نے اپنی آیات منایت کہیں تو وہ ان سے نکل بھاگا، پس شیطان اس کے پیچھے لگ گیا، بالآخر وہ مگر اہلوں میں سے ہو گیا۔ اور اگر اگر ہم چاہتے تو اس کو ان آیات کے ذریعہ سے سر ہلست کرتے، لیکن وہ زمین ہی کی طرف جھکاؤ اپنی خواہشوں ہی کا پیر بنا رہا!۔ تو اس کی

تَحْبُدُ عَلَيْهِ يَلْهَثُ تیشل کتھے کی ہے۔ اگر تم اس کو دیکھا
 أَوْ سَكَرْتُمْ يَلْهَثُ ذُنُوبًا جب بھی زبان نکالے رکھتا ہے یا
 مَثَلُ الْقَوْمِ الَّذِينَ كَذَبُوا بِالْآيَاتِنَا ۗ جھوڑو جب بھی زبان نکالے رکھتا
 ہے۔ یہ تیشل ہے اس قوم کی جس نے
 (الاعراف - ۷ : ۱۷۵-۱۷۶)

اس تفصیل کو مختصر لفظوں میں یوں سمجھ سکتے ہیں کہ اصلی زندگی دل کی زندگی ہے اور دل کی زندگی صبح و بصیرت سے پیدا ہوتی ہے اور صبح و بصیرت کا سرچشمہ اللہ کی آیات ہیں۔

اب آپ نماز کی حقیقت پر غور کیجیے۔ نماز کا اہل مقصد اللہ کی آیات پر تہجد و تفکر ہے، جو صبح و بصیرت یا حقیقی زندگی کا سرچشمہ ہیں۔ تمام عبادات میں نماز اس مقصد کے لیے مخصوص ہے۔ ابتدائے بعثت میں، جب آنحضرت صلی اللہ علیہ وسلم کو ایک بار گراں کے تھکنے کے لیے تیار کیا جا رہا تھا، اس حقیقی زندگی سے معمور کرنے ہی کے لیے آپ کو نماز کا حکم دیا گیا اور اس کے ایسے آداب و قواعد تعلیم کیے گئے، جن سے معلوم ہوتا ہے کہ نماز کا اصلی مقصد آیات اللہ پر تہجد ہے تاکہ قلب و بصیرت کے انوار سے معمور ہو جائے:

سُبْحَانَ الْمَلِكِ الْقَلِيلِ الَّذِي لَا يُغْفَرُ لَهُ رات میں قیام کرو تو وہاں حضرت آدمی رات
 أَوْ أَنْقَضَ مِنْهُ قَلِيلًا یا اس میں سے کچھ کم کر دے، یا اس پر
 أَوْ ذُرِّيَّتِهِ ذُرِّيَّةَ الْقُرْآنِ کچھ زیادہ کر لے، اور قرآن کی تلاوت کر
 تَرْتَبِيلًا ۗ إِنَّمَا سَأَلْتُمُونِي غَيْرَ شعر شعر کر۔ ہم تم پر مقرب ایک بھاری
 فَتَوَلَّوْا قَلِيلًا ۗ إِنَّا نَأْتِيهِ بات ڈالنے والے ہیں۔ بے شک رات
 الْمَلِكِ حِينَ أَشَدُّ وَطَأْأَتِ الْأُذُنِ قَلِيلًا میں اٹھنا دل جسی اور ہم کلام کے لیے
 (المزمل - ۷۳ : ۲-۶)

نہایت خوب ہے۔

ان آیات سے مندرجہ ذیل باتیں معلوم ہوئیں :

- ۱۔ یہ تہجد کی نماز ہے جس میں قیام و قراءت کو طویل ہونا چاہیے۔
- ۲۔ قرآن میں سے جو کچھ پڑھا جائے، لفظ لفظ کا ٹھہر ٹھہر کر، خوب کچھ کڑ پڑھا جائے۔
- ۳۔ یہ نماز انسان کو حقیقی زندگی اور قوت سے معمور کر کے مہانتِ دعوت و نبوت کے لائق بناتی ہے۔

۴۔ اس کا وقت شب کے پچھلے پہر کا وقت ہے، جب کہ آدمی کو نہایت اطمینان بخش اور سکون پروردہ نہمانی حاصل ہوتی ہے۔ کیونکہ تدریجاً تکرارِ اصل مقصود ہے، اس کے لیے سب سے زیادہ سازگار ساعت یہی ہے :
 شرح مجروحہ گل مرغِ سحر می داند
 کہ زہر کو درتے خواند معانی دانست

اس موقع وہ مشہور حدیثِ قدسی جس میں یہ بتایا گیا ہے کہ پچھلے پہر کو اللہ تعالیٰ آسمانِ دنیا پر آکر توبہ اور استغفار کرنے والوں کی دعا اور استغفار کا انتظار کرتا ہے ذہن میں رہنی چاہیے۔ نیز صبح بخاری کی وہ حدیث بھی جو تہجد سے متعلق اور گزردہ چکی ہے اور وہ تمام تفصیلات بھی جو آنحضرت صلی اللہ علیہ وسلم کی شب کی نمازوں کے متعلق، احادیثِ صحیحہ میں وارد ہیں، اور جو اس آیتِ کریمہ کی عملی تفسیر ہیں۔

اسی وجہ سے قرآن مجید میں نماز کو صاف صاف 'حیات' کے لفظ سے تعبیر کیا

گیا ہے :

إِنَّ صَلَاتَكَ وَتُسْبِي
 وَمَعِيَا وَمَعَايَا يَلْبِغُ
 رَبِّ الْعَالَمِينَ ۝

بے شک میری نماز اور میری قرآنی
 میری زندگی اور میری موت اللہ
 رب العالمین کے لیے ہے۔

(الانعام - ۶ : ۱۶۲)

وَاصْبِرْ لِحُكْمِ رَبِّكَ
مَا آتَاكَ بِأَعْيُنِنَا وَسَبِّحْ بِحَمْدِ
رَبِّكَ حِينَ تَقُومُ
(الطور - ۵۲ - ۳۸)

یعنی سورتوں میں اس کی مثالیں بھرت ہیں۔ ان کے نقل کرنے میں طوالت ہوگی۔
اب غور کیجیے نماز میں ایسی کیا چیز ہے جس کے نتائج و ثمرات یہ ہو سکتے ہیں۔
روح و ضمیر کی حقیقت پر اگر غور کیا جائے تو آپ کو معلوم ہوگا کہ یہ چیز دراصل زیادہ تر
نیچر ہے اس بات کا کہ آدمی کو یا تو تقدیر پر مضبوط عقیدہ نہیں ہوتا یا مشکلات و مصائب
کے جہم میں یہ عقیدہ تنگناہوں سے اوجھل ہو جایا کرتا ہے۔ قرآن مجید نے اس حقیقت کو
نہایت خوبی کے ساتھ بیان کیا ہے :

مَا آصَابَ مِنْ مُصِيبَةٍ
فِي الْأَرْضِ وَلَا فِي الْفَسْكَ
إِلَّا فِي كِتَابٍ مِّنْ قَبْلِ أَنْ
نُنزِّلَ أَهْلًا مِنْ ذُرِّيَّتِكَ
عَلَىٰ آلِهِ لِيُبَيِّنَ لَكَ
آيَاتِنَا وَلَعَلَّكَ تَعْقِلُ
وَلَوْ لَفَزِعْنَا بِمَاءِ الْغَيْظِ
الْحَدِيدَ - ۵۴ - ۲۲ - ۲۳

اور تمہیں کوئی مصیبت بھی نہیں سنپتی
ہے نہ زمینی پیداوار میں اور نہ فساد
اپنے نفوس کے اندر، مگر یہ کہ وہ ہمیں پہلے
ہے ایک کتاب میں اس سے پہلے سے
کہ ہم اس کو جوہد میں لائیں اور یہ اللہ کے
لیے نہایت آسان ہے یہ بات تمہیں اس
لیے بتائی جا رہی ہے کہ جو چیز جاتی رہے
اس پر غم نہ کرو اور اس چیز پر اتراؤ جو اس
نے تمہیں بخشی ہے۔

اس آیت سے صاف واضح ہے کہ جو لوگ اس بات پر ایمان رکھتے ہیں کہ انسان
کوہلی اور جانی، جو آفتیں بھی پیش آتی ہیں، سب ایک جہم و رحیم خدا کے حکم سے آتی ہیں

اور عیوضِ تقدیر کے نوشتہ کے مطابق آتی ہیں، وہ نہ کسی آفت سے پریشان و مایوس ہوتے اور نہ کسی نعمت پر مسرور و مسخّر ہوتے۔

چونکہ اس علم و عقیدہ کے لحاظ سے لوگوں کے حالات مختلف درجہ کے ہوتے ہیں اس وجہ سے مشکلات و مصائب کے مقابلہ میں مختلف اشخاص کا مختلف حال ہوتا ہے ایک شخص کا حال یہ ہوتا ہے کہ وہ پہاڑوں اور مندروں کو بھی خاطر میں نہیں لاتا اور دوسرا ایک پرکاش سے بھی لرزتا ہے اور کانپتا ہے :

گئے برطارم اعلیٰ نشینم گئے برپشتِ پائے خود نہ نیم

وہ بھی انسان ہی تھے جن کی بابت کہا گیا :

إِنَّ عِلَّةَ اسْتَرَى مِنَ الْمُؤْمِنِينَ بَعَثَ اللَّهُ نَبِيًّا ابْنِ إِيْمَانٍ مِنْهُمْ
 أَنفُسُهُمْ وَأَمْوَالَهُمْ بِأَنَّ هَانُ وَمَالِ ان كَسَبَ فِي جَنَّةِ كَعْلَمِ
 لَهُمُ الْجَنَّةَ يُقَاتِلُونَ خَرِيدِي بِنِ - وَهُوَ اللَّهُ كِ رَاهِ فِي
 فِي سَبِيلِ اللَّهِ فَيُقْتَلُونَ بَنُوكَ كَرْتِي بِنِ - اِپْسِ مَارْتِي بِنِ فِي
 وَيُقْتَلُونَ هَت اُور مَرْتِي بِنِ فِي -

(التوبة - ۹ : ۱۱)

اور وہ بھی یقیناً انسان ہی تھے جن کی حالت یہ بیان کی گئی ہے :

يَحْسَبُونَ كُلَّ صَيْحَةٍ عَلَيْهِمْ هُوَ بَرْخَطُو اِپْنِي بِنِ اُور اِپْرَبْحَتِي بِنِ اِسْلِي
 هُمُ الْعَسَدُ مَا خَذُوا هُمُ وَفَن دَبِي بِنِ اِپْسِ اِن سِي بِنِي كِي دَبِي -

(الأنفال - ۶۳ : ۳۱)

انسانوں کی ایک ہی جنس میں، یہ فرق و اختلاف محض علمِ صحیح کے عدم و وجود نے پیدا کر لیا ہے۔ جو حقیقی علم کی روشنی سے فیض یاب ہیں وہ کبھی رائی کو پہاڑ نہیں سمجھتے، وہ نفسِ مطمئنہ کی کائنات کے فرما نرو اور اقیم طمانینت کے تابدار ہوتے ہیں اور یہ مقام ان کو ناز کی برکت

سے حاصل ہوتا ہے کیونکہ، جیسا کہ آپ اوپر پڑھ چکے ہیں، علم صحیح کا سرچشمہ نماز ہے۔ ایک دو مہل پہلو یہ ہے کہ رنج و غم اللہ سے دوری کا نتیجہ ہے، اگر اس کی معیت حاصل رہے تو کون پریشانی پاس نہیں پیشک سکتی۔ آنحضرت صلی اللہ علیہ وسلم نے اسی عالم میں فرمایا ہے :

لَا تَحْزَنَنَّ إِنَّ اللَّهَ مَعَنَا ۖ
تم غم نہ کرو، اللہ ہمارے ساتھ ہے۔

(التوبة - ۹ : ۳۰)

فدا کے قرب ہی کی وجہ سے اہل جنت کا حال یہ ہو گا کہ :

لَا حُزْنَ عَلَيْهِمْ وَلَا هُمْ
ان کے لیے نہ کون خوف ہو گا اور نہ
يَحْزَنُونَ ۗ
وہ غمگین ہوں گے۔

(اليونس - ۱۰ : ۶۲)

اور دنیا میں فدا سے اس قربت کے حاصل کرنے کا ذریعہ صرف نماز ہے :

وَأَسْجِدْ وَاسْتَرْبِطِ
اور سجدہ کر اور قریب ہو جا۔

(العلق - ۹۶ : ۱۹)

سورۃ بقرہ میں ہے :

اسْتَعِينُوا بِالصَّبْرِ وَالصَّلَاةِ
ثابت قدم رہو اور نماز سے مدد چاہو۔

(البقرۃ - ۲ : ۱۵۳)

اور سورۃ اعراف میں ہے :

اسْتَعِينُوا بِاللَّهِ وَاصْبِرُوا
اللہ سے مدد چاہو اور ثابت قدم رہو۔

(الاعراف - ۴ : ۱۲۸)

ان دونوں آیتوں پر غور کیجیے : پہلی آیت میں صلوٰۃ کا لفظ ہے اور دوسری آیت میں بالکل اسی جہ پر اللہ کا لفظ ہے۔ اس سے معلوم ہوتا ہے کہ نماز فدا سے اس درجہ

قریب ہے کہ وہ دنیا میں گویا ہمارے لیے خدا کی قائم مقام ہے۔ جب ہم ہر طرف سے مشغول ہو کر نماز میں کھڑے ہو جاتے ہیں تو گویا اپنے اس رب کی پناہ میں پلے جاتے ہیں جس کا نام سلام (سکھ) ہے۔ سورۃ مزمل کی اس آیت پر غور کیجیے۔ اس میں محبت و رافت کا کیا جاہل نواز پیام ہے :

وَإِذْ ذَكَرْنَا عَبْدَ رَبِّنَا الَّذِي اتَّخَذَ لِنَفْسِهِ اسْمًا كَرِيمًا
الَّذِي تَتَّبِعُونَ اسْمًا كَرِيمًا

اور اپنے رب کے نام کا ذکر کر اور اس کی طرف گوشہ گیر ہو جا۔

(المزمل - ۴۳ : ۸۰)

اسی وجہ سے حدیث شریفین میں فرمایا گیا ہے کہ بندہ نماز میں اپنے رب سے سرگوشی کرتا ہے :

إِن أَحَدَكُمْ إِذَا صَلَّى
يُنَاجِي رَبَّهُ ۗ

تم میں سے جب کوئی نماز پڑھتا ہے تو وہ اپنے رب سے سرگوشی کرتا ہے۔

اور اسی مقام کی کیفیات میں جو ان الفاظ سے بیان ہوئی ہیں :

يَا سُبُلَّالُ! أَسْمُ الْوَلَدِ
أَرْحَمْنَا بِهِ ۗ

اے جلال! نماز کے لیے تجھ کو اور ہم کو اس کے ذریعے راحت دو۔

جَعَلَتْ قَرْنَهُ عَيْنِي فِي
الْوَلَدِ ۗ

میری آنکھوں کی ٹھنڈک نماز میں رکھی گئی ہے۔

اس کا ایک اور پہلو یہ ہے کہ نماز جیسا کہ اوپر گزر چکا ہے ، ذکر الہی ہے اور ذکر

۱ صحیح البخاری : کتاب مواقیب الصلوۃ ، باب ۸

۲ سنن ابی داؤد : کتاب الادب ، باب فی صلوة العتمة

۳ سنن النسائی : کتاب عشرة النساء ، باب ۱

الحی الطینانِ قلب کا سرچشمہ ہے۔ چنانچہ قرآن میں ابتدا ہے :
 اَلَا بِذِكْرِ اللّٰهِ تَتَذَكَّرْنَ
 مَن لَّو كَرِهَ اللّٰهُ لَفَسَدَتْ
 حاصل ہوتی ہے۔

(الرعد - ۱۳ : ۲۸)

الطینان کا مضموم یہ ہے کہ ذکر و فکر اور علم صحیح کی حکمت سے قلب کے نوک کا یہ حال ہو
 جائے کہ رنج و راحت کے تمام انقلابات میں اس کی ٹوکیاں رہے۔ یہی رَضِيَ اللهُ
 عَنْهُمْ وَرَضُوا عَنْهُمْ (المعارج - ۱۱۹، ۵) اللہ ان سے راضی ہوا اور وہ اللہ سے
 راضی ہوئے، کا مقام ہے۔ اور اسی چیز کا ذکر سورۃ فجر میں ہے:

يَا أَيُّهَا النَّفْسُ الْمُطْمَئِنَّةُ
 اذْجَبِيْ اِلْحَا دِيَّتِكَ وَاِصْبِيْ
 قَرِيْبِيَّةً
 لے وہ جس کا دل اپنے رب پر جمنا رہا
 چل اپنے رب کی طرف، تو اس سے
 راضی اور تمہ سے راضی۔

(الفجر - ۲۷، ۲۸، ۲۹)

اور یہ مقام صرف نمازیوں کے لیے مخصوص ہے۔ چنانچہ فرمایا ہے :
 اِنَّ الْاِنْسَانَ خَلِقًا هَلُوْمًا
 اِذَا مَسَّهُ الشَّرُّ جَزُوْعًا
 وَاِذَا مَسَّهُ الْخَيْرُ مَنُوْعًا
 اِلَّا الْمُصَلِّيْنَ
 عَلٰى صُلْبٍ لَّيْسَ لَهُمْ شِمُوْنٌ
 انسان بے صبر پیدا کیا گیا ہے۔ جب
 اس کو تکلیف پہنچتی ہے تو وہ کھیرا جانے
 والا ہے اور جب اس کو کشادگی حاصل
 ہوتی ہے تو بھیل بن جاتا ہے۔ صرف
 نمازی اس سے مستثنیٰ ہیں۔ وہ جو نمازوں
 کی مراد مست رکھتے ہیں۔

(المعارج - ۱۹ : ۲۳)

نماز فطرتِ کائنات ہے :

تمام کائنات خدا کے حکم سے وجود میں آئی ہے اور اس کی مشیت و حکمت نے جو نقشہ عمل اس کے لیے شہر دیا ہے اسی پر چل رہی ہے۔ کوئی ذرہ اس نقشہ سے سبز یا اخراٹ نہیں کر سکتا۔ زمین و آسمان اس کے تابع فرمان ہیں۔ سورج اور چاند سب اس کے بنائے ہوئے مستقر اور اس کی شہنائی ہوتی منزلوں میں دوڑ رہے ہیں۔ ہوا اور پانی اس کے حکموں کے آگے سرگندہ ہیں۔ چرند و پرند اس کی حمد و تسبیح میں ذمہ مندرج ہیں۔

تَسْبِيحٌ لَهُ السَّمَوَاتِ السَّبْعِ
وَالْأَرْضِ وَمَنْ فِيهِنَّ ۗ وَإِنْ
مِنْ شَيْءٍ إِلَّا يُسَبِّحُ
بِحَمْدِهِ ۗ وَلَكِنْ لَّا تَفْقَهُونَ
تَسْبِيحَهُمْ ۗ

ساتھ آسمان اور زمین اور جہان میں
ہیں۔ سب اس کی تسبیح کرتے ہیں اور
کوئی چیز بھی ایسی نہیں ہے جو اس کی
 حمد کے ساتھ اس کی تسبیح نہ کرتی ہو، لیکن
 تم ان کی تسبیح نہیں سمجھتے۔

(ابن اسراءیل - ۱۴ : ۴۴)

کیا انہوں نے غور نہیں کیا کہ خدا نے جو
 چیز بھی پیدا کی ہے ان کے لئے اپنے
 اور بائیں سے ششپ ہوتے ہیں اللہ
 کو سمجھ کر سٹے ہوئے اور ان پر فرشتے ہوتے
 ہے اور اللہ ہی کو سمجھ کر سٹے ہیں جتنے
 آسمانوں اور زمین میں بانڈا ہیں اور فرشتے
 بھی وہ سر تابی نہیں کرتے۔ وہ اپنے
 اور اپنے رب سے ڈرتے ہیں اور
 وہی کرتے ہیں جس کا ان کو حکم

أَدَلَّكُمْ يَوْمَ الْاَلْا مَآخِلِ
اللَّهُ مِنْ شَيْءٍ ۗ يَتَفَكَّرُونَ
ظَلَمَهُ عَنَّا الْيَمِينِ وَالشَّامِلِ
سُجَّدًا بَلَدًا ۗ وَهُمْ دَاخِرُونَ ۗ
وَبَلَدِهِ يُعْبُدُ مَا فِي السَّمَوَاتِ
وَمَا فِي الْأَرْضِ مِنْ دَابَّةٍ
وَأَنْمَلِيكَةٍ ۗ وَهُمْ لَا يَتْلُونَ
يَعْمَلُونَ رَبَّهُمْ مِنْ خَوْفِهِ
وَلِيُعْلَمُونَ مَا كَانُوا مَعْرُوفِينَ ۗ

(النحل - ۱۶ : ۴۸-۵۰)

منا ہے۔

تمام کائنات کی یہ ہم آہنگی دیکھتی ہستی انسانی فطرت کو دعوت دیتی ہے کہ جب سب اس کی بندگی میں ملے ہوئے ہیں تو وہ بھی اس کی بندگی کے لیے کمر بستہ ہو۔ جب زمین کے جانوروں، جنگل کے درختوں، انساکی چڑیوں، سمندر کی پھلیوں اور آسمانوں کے تاروں میں سے کوئی اس سے باقی نہیں ہے تو انسان احوال شرف المخلوقات ہے، اس سے کیوں بنادت کرے تمام کائنات کی فطرت میں توافقی ہے، یہ پورا سا نغمہ ریز ہے، پھر انسانی فطرت کا سا زکیوں خاموش رستہ! اس بزم میں وہ اپنا نغمہ بھی کیوں نہ چھیڑے کہ تمام کائنات حمد و تسبیح کے ترانوں سے گونج اٹھے۔

جو فطرت صالح ہے وہ کائنات کی اس دعوت کو یہ کہہ کر قبول کر لیتی ہے :
 وَمَا لِيَ لَا آخِئْتُ السَّيِّئِ فِطْرِي
 (النسۃ - ۳۶ : ۲۲)
 کی جس نے مجھ کو پیدا کیا۔

لیکن جو ناسد ہو چکی ہے وہ اس سے اعراض کرتی ہے :
 مَلَأَ صَدَقًا وَلَا صَلَاحًا
 وَلٰكِنْ كَذَّبَ وَتَوَلَّى
 (القیمة - ۴۵ : ۳۱ - ۳۲)
 پس اس نے نہ توبہ کیا مانا اور نہ نماز پڑھی، بلکہ جھٹلایا اور منہ موڑا۔

قرآن مجید نے یہ پوری داستان صرف ایک آیت میں اس طرح بیان کر دی ہے :
 السُّورَاتُ اَنْ اَللّٰهُ يَنْصِبُ
 لَهَا مَا فِي السَّمٰوٰتِ وَمَا فِي
 فِي الْاَرْضِ وَالشَّمْسُ وَالْقَمَرُ
 ذَا تُجُوْنُمْ وَالْجِبَالُ وَالشَّجَرُ
 وَالسَّآبِغَاتُ وَكُلُّ شَيْءٍ حَيٍّ
 السَّآبِغَاتُ وَكُلُّ شَيْءٍ حَيٍّ
 کی نہیں دیکھتے کہ اللہ ہی کے آگے
 بھکتے ہیں جو آسمانوں میں ہیں اور جو
 زمین میں ہیں اور سورج، چاند، ستارے،
 پہاڑ، درخت اور چوپائے اور لوگوں
 میں سے بہتیرے اور بہتیرے ایسے
 ہیں جن پر خدا کا عذاب لازم ہو

عَلَيْهِ الْعَذَابُ ۝

چکابے۔

(الحج - ۲۲ : ۱۸)

چونکہ نماز تمام کائنات کی فطرت ہے اور اسلام دینِ فطرت ہے، اس وجہ سے اسلام کا ستون نماز قرار پاتی ہے۔ پس جو شخص نماز کو ڈھادے گا، وہ پورے دین کو ڈھادے گا اور جو شخص اس کو استوار کرے گا وہ پورے دین کو استوار و محکم کرے گا۔ 'الصلوة جِسمنا والدين' (نماز دین کا ستون ہے) کہہ کر یہی حقیقت آشکارا کی گئی ہے۔

نماز قوموں کے لیے عدالت ہے :

اس مقام تک پہنچ جانے کے بعد یہ بات آسانی سے سمجھ میں آسکتی ہے کہ نماز قوموں کے لیے عدالت ہے۔ یعنی قوموں کے عمل و نسب میں اصل عامل درحقیقت نماز ہی ہے۔ جو قوم نماز قائم کرتی ہے فلاح پاتی ہے، جو نماز سے غفلت کرتی ہے وہ انجامِ کار تباہ ہو جاتی ہے۔ یہ بات بعض لوگوں کو عجیب معلوم ہوگی، لیکن پچھلے مباحث اگر نظر کے سامنے ہوں تو عقول سے تامل کے بعد سمجھ میں آسکتی ہے۔

آپ ادھر پڑھ چکے ہیں کہ نماز تمام کائنات کی فطرت ہے، اس وجہ سے جو شخص نماز سے اعراض کرتا ہے، وہ ایک طرف تو خود اپنی فطرت کے خلاف ردیہ اختیار کرتا ہے، دوسری طرف ساری کائنات سے الگ ہو کر وہ اپنی ایک جدا راہ نکالتا ہے جس میں کوئی اس کا ہم سفر نہیں ہے، نہ سورج، نہ ہوا، نہ آسمان، نہ زمین، نہ حیوانات، نہ فرشتے۔ اور اس طرح وہ اس ہم آہنگی کو درہم برہم کر رہا ہے جو اس کائنات میں پائی جاتی ہے۔ وہ یہ نہیں چاہتا کہ ساز سستی سے جو نغمہ بلند ہو رہا ہے، اس میں اپنی آواز ملا کر، اس کو بلند کر دے۔ بلکہ اپنے تنہا سُر سے ایک الگ نغمہ ترکیب دینا چاہتا ہے۔ وہ سمندر بن کر نہیں نظر دین چاہتا ہے، کی ایسا وجود فلاح پاسکتا ہے، اگر شاخ تھے

سے الگ ہو کر خشک ہو جاتی ہے اور گلہ سے الگ ہو جانے والی بیج کو بیج یا کھا جاتا ہے تو اس وجود کی تباہی میں کیوں شبہ کیا جائے جو سیلابان کے درخت کی طرح آگیا اور اور زندگی و بہت کے تمام وسائل سے محروم ہے! سورۃ حج والی آیت جو اوپر گزر چکی ہے۔ ایک مرتبہ پھر خود سے پڑھیے :

الَّذِي تَرَاتُّ الذُّلَّةُ يَسْحَبُهُ لَهُ مُنْ فِي السَّمَوَاتِ وَمِنَ فِي الْأَرْضِ وَالسَّمُوتِ وَالنَّجْمِ وَالنَّجْمِ وَالْجِبَالِ وَالشَّجَرِ وَالسَّيِّدَاتِ وَ كَثِيرٍ مِّنَ النَّاسِ وَكَثِيرٍ حَقَّ عَلَيْهِ الْعَذَابُ	کیا نہیں دیکھتے کہ اللہ ہی کے آگے جھکتے ہیں جو آسمانوں میں ہیں اور جو زمین میں ہیں اور سورج، چاند، ستارے، پہاڑ، درخت اور چپائے اور لوگوں میں بشیرے اور بشیرے ایسے ہیں جن پر خدا کا عذاب لازم ہو چکا ہے۔
--	--

(الحج - ۱۸: ۲۲)

اس آیت کے آئینہ میں تمام کائنات خدا کے سامنے سر بسجود نظر آتی ہے۔ سورج اور چاند، دریا اور پہاڑ، شجر و حجر، چرند و پرند، سب اس کے عرشِ عزت و جلال کے آگے سرنگندہ ہیں۔ ایک وجود بھی اس سے مخزف نہیں۔ تمام مخلوقات الہی کی زبانوں پر ایک ہی ترانہ اور ایک ہی کلمہ ہے۔ انسانوں میں سے، جن کی نظرت صاف ہے، وہ بھی اس بزم میں شریک ہیں؛ وَكَثِيرٍ مِّنَ النَّاسِ! سورج جب خدا کے سامنے سر جھکا دیتا ہے، وہ بھی اس کے حضور صفیں باندھ کر مجدوں میں گر جاتے ہیں؛ اَبَسَ الْمُصَلِّينَ لِيَذُوكِ الشَّمْسُ (بنی اسرائیل - ۱۷، ۱۸) (منازکا اہتمام رکھنا) آفتاب کے اوقات سے لے کر پرستار سے جب اپنے خالق کے سامنے سرنگندہ ہوتے ہیں، وہ بھی اپنے بستروں سے اٹھ کر، اپنی جبینِ نیاز اس کے سامنے رکھ دیتے ہیں،

‘ذَمِّنَ السَّبِيلَ فَسَبَّحَهُ وَآذَانَ السَّجُودِ‘ (قرآ - ۵۰، ۴۰) اور رات میں بھی اس کی تسبیح کرو اور ستاروں کے ڈھلنے کے بعد بھی۔ اور چونکہ انسان ذی ارادہ اور تمام کائنات سے اشرف و اعلیٰ ہے، اس وجہ سے وہ جب چاہتا ہے تو اس شان سے حمد الہی کا نغمہ چھیڑتا ہے کہ اگر زمین کے فاضل انسان اس کا ساتھ نہیں دیتے تو وہ فضائی چڑیوں کو شریکِ برزم کریتا ہے۔ اور اگر سنگِ دل آدمیوں کو اس کی رفاقت سے انکار ہوتا ہے تو وہ پہاڑوں کو ہم نوا بنائیتا ہے، کیونکہ خدا کی تمام مخلوقات میں سرکش انسانوں کے سوا اس کی حمد و تسبیح سے کسی کو بھی انکار نہیں ہے۔ چنانچہ حضرت داؤد علیہ السلام کے متعلق فرمایا گیا ہے :

إِنَّا سَخَّرْنَا الْجِبَالَ
مَعَهُ يُسَبِّحُونَ بِأَلْسِنَتِهِمْ
وَالْأَشْرَاقُ وَالطَّنِينُ يُحْمَدُونَ
عَلَىٰ لَعْنَةِ آدَمَ ۝

ہم نے اس کے ساتھ پہاڑوں کو ٹھکانا دیا
جو شام و صبح اس کے ساتھ تسبیح کرتے
اور پتھروں کو بھی، جھنڈے کے جھنڈے۔
سب اللہ کی طرف رجوع کرنے والے تھے۔

(رحمہ - ۳۸، ۱۸ - ۱۹)

یہی انسان کامیاب ہیں :

فَإِنَّ الْمَلَائِكَةَ الْمُؤْمِنَاتِ
الَّذِينَ هُمْ فِي صَلَاتِهِمْ
خَشِعُونَ ۝

فانزال ملائکہ مومنہ
اپنی نمازوں میں فروتنی اختیار
کرنے والے ہیں۔

(المؤمنون - ۲۳ : ۱)

اس کی وجہ یہ ہے کہ وہ اس کائنات میں، تمام کائنات سے کٹ کر نہیں رہنا چاہتے، بلکہ گھرانے کے فرد اور جمہور کا ساتھ کائنات کے ایک عضو کی طرح جینا چاہتے ہیں۔ وہ اس گل کے ایک جمزد اور اس سمندر کے ایک قطرہ ہیں، اس وجہ سے زمین اور آسمان،

اُوْبُحْبِيلَ کی پڑھ سرف ' اَمَّا مَوْا الصَّلٰوةَ ' ہی کے لفظ ہوتے تو کو الفاظ بدل جاتے۔ لیکن حقیقت میں کوئی تبدیلی نہ ہوتی۔ اس بحث کو ہم ادھر لکھ چکے ہیں، اعادہ کی ضرورت نہیں ہے، لیکن اقتنائے مقام سے چند اشارات ضروری ہیں۔ سورہ اعراف میں ہے:

وَالَّذِينَ يُعْتَكِرُونَ بِالْكِتَابِ

وَاَمَّا مَوْا الصَّلٰوةَ اِمَّا

لَا نُضَيِّعُ اَجْرَ الْمُصْلِحِينَ

اور جو لوگ کتاب الہی کو مضبوطی سے تھامتے اور نماز قائم کرتے ہیں تو ہم مسلمانین کا اجر ضائع نہیں کریں گے۔

(الاعراف - ۷۷ : ۱۷۰)

اس آیت میں تنکب یا کتاب کی علامت سرف اقامت نماز کو قرار دیا ہے یعنی جو جماعت نماز پر صحیح طور سے قائم ہے وہ اپنی کتاب پر قائم ہے، اس کا اجر ضائع نہ ہو گا۔ چنانچہ دوسرے مقام پر اقامتِ صلوة کو تمام شریعت کی بربادی کا پیش خیمہ قرار دیا:

اَضَاعُوا الصَّلٰوةَ وَاتَّبَعُوا الشَّهْوَاتِ

جنہوں نے نماز ضائع کر دی اور غواہوں کے پیچھے پڑ گئے۔

(مریم - ۱۹ : ۵۹)

سورہ مائدہ میں جہاں اللہ تعالیٰ نے اس حمد کا ذکر فرمایا ہے، جو یہود سے پابندی شریعت کے متعلق لیا گیا ہے، وہاں کتاب یا تورات کا لفظ نہیں رکھا، بلکہ صرف اقامتِ صلوة کا رکھا ہے۔ اس میں بھی اسی حقیقت کی طرف اشارہ ہے کہ نماز پر پابندی کے ساتھ قائم رہنے کے معنی یہ ہیں کہ پورا اہمہ مضبوط و استوار ہے اور نماز کے کمزور ہو جانے کے معنی یہ ہیں کہ سارا اہمہ دیشاق پھس پھسا اور کمزور ہو گیا ہے:

وَلَقَدْ اَحْزَنَّا اللّٰهَ مِيشَاقًا

اور اللہ نے بنی اسرائیل سے حمد یا

بِحَقِّ اِسْرَائِيلَ وَبَعَثْنَا مِنْهُمُ اشْقٰى عَشْرًا نَقِيبًا وَقَالِ

اور ہم نے ان میں سے بارہ نقیب نامور بھیجے اور اللہ نے ان سے دہدہ کی کر

اللَّهُ إِحْتِ مَعَكُمْ السَّيِّئَاتِ
 أَقَمْتُمْ الصَّلَاةَ وَآتَيْتُمُ الزَّكَاةَ
 (العنكبوت - ۵ : ۱۲)

تاہم اگر ان تصریحات کے بعد کسی کو پورا اطمینان نہ ہو تو سورۃ اعراف کی یہ آیت، نماز کے نتائج کے باب میں، بالکل غیر مشتبہ ہے :

قَالَ مُوسَى لِقَوْمِهِ
 اسْتَعِينُوا بِاللَّهِ وَاصْبِرُوا
 إِنَّ الْأَرْضَ لِلَّهِ يُورِثُهَا
 مَنْ يَشَاءُ مِنْ عِبَادِهِ
 وَالْعَاقِبَةُ لِلْمُتَّقِينَ
 (الاعراف - ۷ : ۱۲۸)

ڈرنے والوں ہی کے لیے ہے۔

اس آیت میں ابتدائی حصہ بعینہ 'يَا أَيُّهَا الَّذِينَ آمَنُوا اسْتَعِينُوا بِاللَّهِ وَاصْبِرُوا' (البقرہ - ۲ : ۱۵۳) دوسرے ایمان والوں کی ثابت قدمی اور نماز سے مدد چاہو م کے ہم معنی ہے۔ مذکورہ بالا آیت میں 'اللَّهُ' کا لفظ ہے اور اس میں 'الصَّلَاةُ' کا لفظ ہے۔ جیسا کہ ہم اوپر لکھ چکے ہیں، ان دونوں فظوں سے ایک ہی حقیقت تعبیر کی گئی ہے۔ اللہ تعالیٰ سے استعانت کا ذریعہ نماز ہے پس ایک آیت میں ذریعہ کو بتا دیا، دوسری آیت میں مقصود کو۔

خلاصہ اس بحث کا یہ ہے کہ جو جماعت نماز قائم کرتی ہے وہ تمام کائنات کے ساتھ متحد اور ہم آہنگ ہے، اس وجہ سے اس کائنات کا ذرہ ذرہ اس کا ساتھی اور رفیق ہے۔ زمین اور آسمان اودان کے مابین جو کچھ ہے، سب کے ساتھ اس کا رشتہ قائم ہے۔ اور چونکہ اس پورے گھولنے میں ارادہ و اختیار رکھنے والی مخلوق تنها وہی ہے، اگرچہ

سے اس کی سیاست کی باگ اسی کے ہاتھوں میں دی جاتی ہے۔ برغلاف اس کے جو عہدت نماز سے اعراض کر لیتی ہے، وہ تمام کائنات سے اپنا رشتہ کاٹ لیتی ہے۔ زمین و آسمان کے ساتھ اس کا اتحاد باقی نہیں رہ جاتا، پس قدرت کے قانون کے مطابق زمین سے اس کی جڑ کاٹ دی جاتی ہے، کیونکہ وہ کبھی کے تعاون سے محروم ہو چکی ہے، جو زندگی اور بقا کے لیے ہائیر ہے۔

اس مقام پر ایک لمبو توقف کر کے اس حقیقت کو کسی قدر تفصیل کے ساتھ سمجھ لینا چاہئے۔ اللہ تعالیٰ کا یہ قانون ہے کہ وہ ازاد ارقام کو جو کچھ بخشتا ہے، ان کی صلاحیت اور استعداد کے پیمانے سے ناپ کر دیتا ہے۔ اس قانون کا نام قرآن کی بولی میں رسنت اللہ ہے۔ یہ سنت اللہ اس پر ہے کہ رفاغہ خلق و رجماد میں ایسی ہمدگیری کے ساتھ جاری و ناقد ہے کہ کبھی اس کی خلاف ورزی نہیں ہوتی۔ قرآن کے علاوہ دوسرے آسمانی صحیفوں میں بھی یہ حقیقت بیان ہوئی ہے۔

اس اجمال کی تفصیل یہ ہے کہ حکومت اور خلافت اللہ تعالیٰ کی نعمتوں میں سے ایک عظیم الشان نعمت ہے۔ یہ کسی قوم کو اس وقت بخشی جاتی ہے جب وہ اس کے لیے استعداد و صلاحیت رکھتی ہو۔ حضرت ابراہیم علیہ السلام کو جب اللہ تعالیٰ نے سیادت و امامت کے منصب عظیم پر مرفراز فرمانا پایا تو پہلے ان کی اہلیت و استعداد کا امتحان لیا اور جب وہ تمام امتحانوں میں پورے اترے تو ان کو امامت پر مرفراز فرمایا۔

یہ استعداد دو مختلف پہلوؤں سے جانچی جاتی ہے: ایک یہ کہ یہ مقاصد ریاست و حکومت کے مطابق ہے یا نہیں، دوسرے یہ کہ اس کی مقدار کتنی ہے۔ اگر یہ صلاحیت مقاصد حکومت کے لیے موزوں ثابت ہوتی ہے تو اس کی مقدار کے لحاظ سے چھوٹی یا بڑی حکومت عطا ہوتی ہے۔ اگر صلاحیت محدود ہوتی ہے، حکومت بھی محدود ہوتی ہے اور اگر صلاحیت غیر محدود ہوتی ہے تو حکومت بھی عالمگیر ہوتی ہے۔ اسلام سے پہلے جو ادیان و مملکتیں تھیں،

وہ قوموں اور جماعتوں کے اندر محدود رہے، کیونکہ ان کی صلاحیت عالمگیر سیادت کے لیے کافی نہ تھی۔ لیکن امتِ مرجمہ کو جو خلافتِ نبوتی تھی اس نے زمین کے تمام کناریوں کو اپنے احاطہ میں لے لیا: ۸

دیتے ہیں بادہ ظرف قدر غوار دیکھ کر

اب یہیں ایک اور مسئلہ پر بھی غور کر لینا چاہیے کہ خلافت کے لیے کسی جماعت میں کس قسم کی صلاحیت ہونی چاہیے تاکہ صلاحیت کی نوعیت کا سوال طے ہو جائے۔ اس سوال کا جو جواب مشہور مورخ اور حکیم، علامہ ابن خلدون نے دیا ہے، ہمارے نزدیک بالکل قرآن کے مطابق ہے۔ اس وجہ سے ہم اس کے جواب کو، اسی کے الفاظ میں، یہاں نقل کرتے ہیں۔ وہ لکھتا ہے:

”چونکہ انسان مدنی الطبع ہے، اس وجہ سے حکومت اس کے لیے ایک فطری چیز ہے، اور انسان متبادل شرکے خیر سے زیادہ مناسبت رکھتا ہے۔ کیونکہ اس کی اصل فطرت اور قوت ناقصہ دراصل خیر ہی کو پائی ہے، شرموت اس کے قوائے حیوانی کا نتیجہ ہے۔ بحیثیت انسان اس کو غیر اخلاقی خیر ہی محبوب ہیں۔ پھر حکومت سیادت کا نتیجہ اس کو انسان ہونے کی حیثیت سے حاصل ہے، کیونکہ یہ انسان کے خواص میں سے ہے نہ کہ حیوان کے خواص میں سے، اس لیے حکومت و سیادت کے لیے فضائلِ خیر ہی کو زور دینا چاہئے۔“

”سیاست اور حکومت دو اصل حقوقِ الہی کی کمالات اور بندوں کے درمیان احکامِ الہی کے اجراء کے لیے امت کی خلافت ہے اور اللہ تعالیٰ کے قوانین، جیسا کہ شرآن کے مطابق سے ثابت ہے، بندوں کے لیے سزا یا خیر اور مصلحت ہوتے ہیں اس لیے جس قوم میں مصیبت اور قوت و استقامت کی کمی نہیں ہے، اور فضائلِ خیر اور احکامِ الہی کی تفسیر کے لیے مناسب ہیں۔ پاستے جائیں وہ قوم کمالاتِ مطلق اور خلافتِ الہیہ کی اہلیت و مستعدا

سے مبرور بھی جاتے گی :-

حضرت شاہ ولی اللہ دہلوی نے بھی اس حقیقت کی طرف جا بجا ارشادات کیے ہیں لیکن یہ چیز اس قدر واضح ہے کہ زیادہ شہادتیں پیش کرنے کی ضرورت نہیں ہے۔ اس امر میں کون شخص شک کر سکتا ہے کہ سیاست اور حکومت کا اصل مقصد زمین میں اللہ تعالیٰ کی مخلوق کی کفالت ہے، اس وجہ سے اس نعمت سے وہ اسی قوم کو سرفراز فرمائے گا جو اس کے لیے موزوں اہلیت و استعداد رکھتی ہوگی۔

ہم بوجہ ڈھونڈنے کے لیے ایک مزدور چاہتے ہیں تو اس میں محنت و جفاکشی ڈھونڈتے ہیں، اچھے مال و متاع کی تلاش کی بجائے اچھے معائنہ چاہتے تو اس میں مستعدی و سرگرمی کے ساتھ امانت و دیانت کا پیش کرتے ہیں، بچوں کے لیے اہلین و نگران کی ضرورت ہوتی ہے تو کسی ایسے شخص کا پتہ لگاتے ہیں جس میں علم اور اخلاص کے عناصر کے ساتھ شفقت و محبت ہو۔ یہی حال اللہ تعالیٰ کا ہے۔ وہ رب العالمین اپنی مخلوق کی کفالت کے لیے جب کسی قوم کو چننا چاہتا ہے تو اس قوم کو برگزیدہ فرماتا ہے جو جملہ محاسن خیر سے آراستہ ہو۔ وہ اپنے نکتہ کا چرچا ایسے درندہ صفت انسانوں کو نہیں بناتا جو بیٹروں کا گوشت کھائیں اور ان کھالوں کے کپڑے بنا کر پہن لیں۔ چنانچہ فرمایا ہے :

وَلَعَدَّ كَتَبْنَا فِي السَّزْوِ
مِنْ بَعْدِ الذِّكْرَانِ
الَّذِينَ يَرْتَابُوا بِنَادِي الصَّالِحِينَ
اور ہم نے زبور میں موعظت کے بعد
کلمہ دیا ہے کہ زمین کے وارث میرے
نیک بندے ہی ہوں گے۔

(الانبیاء - ۲۱ - ۱۰۵)

27

اب غور کیجیے، وہ خصائل خیر، جو کفالتِ خلقِ الہی کے لیے ضروری ہیں اور جن کی طرف علماء مابنِ خلدون نے اشارہ کیا ہے، کسی قوم میں کیونکر پیدا ہوسکتے ہیں؟ سیاست کے لیے جس اخلاق اور جس گیر گیری کی ضرورت ہے اس کی تفصیلات میں

پڑنے کا یہ موقع نہیں ہے اور نہ چنداں اس کی ضرورت ہی ہے، مجردیہ حقیقت کی حکومت کا اصل مقصد نطقِ الہی کی کفالت ہے، اس بات کو پوری طرح واضح کر دیتی ہے کہ حکومت کے لیے کسی قوم کے گیرے میں کیا کیا باتیں ہونی چاہئیں۔ البتہ جب آپ ایک قدم آگے بڑھ کر، اس سوال پر غور کریں گے کہ کسی قوم میں یہ فضائل و محاسن کیونکر پیدا ہو سکتے ہیں تو اس کا صرف ایک ہی جواب ہو گا کہ نماز، کیونکہ، جیسا کہ ہم اوپر لکھ چکے ہیں، جملہ فضائل کا اولین سرچشمہ نماز ہے۔ اسی سے تمام عبادتیں و جود میں آتی ہیں، اور پھر وہی تمام عبادتوں کی حفاظت و تجدد امرت کرتی ہے۔

یہی وجہ ہے کہ اللہ تعالیٰ نے جب دنیا کی تمام قوموں میں سے بنی اسرائیل کو برگزیدہ کیا اور ان کو وہ عزت و شوکت بخشی، جو زمین پر بسے والی قوموں میں سے کسی قوم کو نہ بخشی، جیسا کہ قرآن مجید میں درود ہے:

اپنے اور اللہ کے فضل کو یاد کرو کہ اس	أَذْكُرُوا نِعْمَةَ اللَّهِ عَلَيْكُمْ
نے تم میں نبی امانتے اور تم کو بادشاہ	إِذْ جَعَلْنَا فِيكُمْ أَنْبِيَاءَ
بنایا اور تم کو وہ کچھ بخشا جو دنیا والوں	وَجَعَلْنَاكُمْ مَلَكًا مِّنَّا أَشْتَدَّ
میں سے کسی کو نہیں بخشا۔	مَأْتُوا لِيَوْمٍ أَجَدًا
	يَوْمَ الْفَلَمِيَّةِ ۝

(المائدہ - ۲۰: ۵)

تو ان سے بیشاق لیا اور اس عظمت و شوکت کو اس بیشاق کے قیام و استحکام کے ساتھ مشرور کیا کہ جب تک تم اس بیشاق پر قائم رہو گے اللہ کا یہ حمد قائم رہے گا اور جب تم اس کو ترک دو گے، خدا کی کشتی ہونی تمام عزت و عظمت تم سے ہمیں بلے گی۔ یہ بیشاق سورہ امانہ میں مذکور ہے۔ اس کو ملاحظہ فرمائیے، اس بیشاق کی پہلی دفعہ نماز ہے:

وَلَقَدْ أَخَذَ اللَّهُ مِيثَاقَ

اللہ نے بنی اسرائیل سے حمد لیا اور

بَنِي إِسْرَائِيلَ ۚ وَبَعَثْنَا مِنْهُمُ
 ائْتَى حَضَرَ نَبِيًّا ۖ وَمَتَّال
 اللَّهُ إِلَيْكَ مَعَكُمْ ۖ لَسْبُ
 اتَّخَذُوا الصَّلَاةَ وَاسْتَيْتَمُّ
 الرِّكَوٰةَ ۖ وَأَمْسَتُوا رِيئِهِ
 وَعَزَّزْتُكُمْ لَهُمْ ۖ وَآتَرْتُمْ
 اللَّهُ قَرْضًا حَسَنًا ۖ لَأُكَفِّرَنَّ
 عَنْكُمْ سَيِّئَاتِكُمْ ۖ وَأُدْخِلَنَّكُمْ
 جَنَّاتٍ تَجْرِي مِنْ تَحْتِهَا
 الْأَنْهَارُ ۖ فَمَنْ كَفَرَ بَعْدَ
 ذَلِكَ بِكُمْ ۖ فَمَثَدَ ضَلَّ
 سَوَاءَ السَّبِيلِ ۝

(المائدہ - ۵ : ۱۳)

لیکن یہود اس بیاق پر قائم نہ رہ سکے۔ وہ نماز مناسب کر کے شہوات میں پڑھے :
 اَصْلَعُوا الصَّلَاةَ وَابْتَعُوا الشَّهْوَاتِ (مریم - ۱۹ : ۵۹) جنہوں نے نماز
 ضائع کر دی اور خواہشوں کے پیچھے پڑ گئے جس کی پاداش میں اللہ تعالیٰ نے ان پر لعنت کی اور
 ان کو ہمیشہ ہمیشہ کے لیے ذلت و خواری اور دنیا کی دوسری قوموں کی محکومی اور بندگی کے لیے
 چھوڑ دیا :

فَمَا لِقَضَيْهِمْ مِمَّا قَالُوا
 لَعْنَتُهُمْ وَجَعَلْنَا كُنُفُومَهُمْ
 قَلْبِيَّةً ۚ

پس ان کے اپنے عہد کو توڑ دینے کے
 سبب سے ہم نے ان پر لعنت کر دی
 اور ان کے دلوں کو سخت کر دیا۔

(المائدہ - ۵ : ۱۳)

بعینہ میں معاملہ خانہ کعبہ کے پاس انوں کے ساتھ ہوا۔ اس کی تعمیر کا مقصد بھی یہی
 کہ قرآن مجید کی متعدد آیات اور اس کے نام سے ثابت ہے، قیام نماز ہے :

وَإِذْ جَعَلْنَا الْبَيْتَ مَثَابَةً
 لِّلنَّاسِ وَأَمْنًا وَاتَّخِذُوا
 مِن مَّسَامِيرِ الْبُرْهَمِ مُحْتَضِينَ
 وَخِيضًا نَّارًا لِّلْإِبْرَاهِيمَ
 وَإِسْمَاعِيلَ إِنَّ هَٰذَا بَيْتُنَا
 لَلْعَالَمِينَ وَاللَّعِينِينَ
 وَالرَّكْعَ الشُّجُودِ

اور یاد کرو، جب کہ ہم نے بیت اللہ
 کو لوگوں کے لیے مرکز اور امن کی جگہ
 بنایا اور حکم دیا کہ مسکنِ ابراہیم میں
 ایک نماز کی جگہ بناؤ اور ابراہیم اور
 اسماعیل کو ذمہ دار بنایا کہ میرے گھر کو لوٹ
 کرنے والوں، اشکاف کرنے والوں اور
 دوسرا سجدہ کرنے والوں کے لیے پکان لکھو۔

(البقرہ - ۳ - ۱۲۵)

اس مقدس گھر کے حوازیں حضرت ابراہیم علیہ السلام نے اپنی جو ذریت آباد کی
 اس کے متعلق یہ دعا فرمائی :

رَبَّنَا إِنِّي أَسْكَنْتُ مِنْ
 ذُرِّيَّتِي بُيُوتًا مِّنْ ذُرِّيَعِ
 عِمْلُقَ بَيْتِكَ الْمُحَرَّمِ رَبَّنَا
 لِيُقِيمُوا الصَّلَاةَ فَاجْعَلْ
 أَهْلَهُ مِنَّا تُهْبَةً إِنَّ
 النَّاسَ سَاهُونَ
 لِيُحْسِنُوا الصَّلَاةَ وَالْيَقِينَ
 فِيهَا وَالْيَقِينَ فِيهَا
 وَالْيَقِينَ فِيهَا

اے ہمارے رب! میں نے اپنی اولاد
 میں سے ایک پن کھینچی کی دادی میں
 تیرے محترم گھر کے پاس بسایا ہے
 ہمارے رب تاکہ وہ نماز کا اہتمام کریں
 تو تو لوگوں کے دل ان کی طرف متل
 مرد سے اور ان کو پہلوں کی روزی
 عطا فرمائے تاکہ وہ تیرا شکر ادا کریں۔

(ابراہیم - ۱۳ - ۲۷)

رَبِّ اجْعَلْنِي مُقِيمَ الصَّلَاةِ
 وَمِن ذُرِّيَّتِي قَبْلِ رَبَّنَا
 لِي مَعَهُ رَبِّي
 لِي مَعَهُ رَبِّي
 رَبِّ اجْعَلْنِي مُقِيمَ الصَّلَاةِ
 وَمِن ذُرِّيَّتِي قَبْلِ رَبَّنَا
 لِي مَعَهُ رَبِّي
 لِي مَعَهُ رَبِّي

(ابراہیم - ۱۰۱، ۱۰۲)

قبول مندرما۔

چنانچہ جنی اسماعیل کی پوری تاریخ سے ثابت ہے کہ یہی نماز ہمیشہ ان کے عمل و نصب کی کوئی رہی۔ اسلام کے ظہور کے وقت خانہ کعبہ کی پاسبانی اور اس کے واسطے سے تمام عرب کی دینی پیشوائی اور حکومت قریش کو حاصل تھی۔ یعنی حضرت ابراہیم علیہ السلام نے جو دعا فرمائی تھی کہ: رَبَّنَا يُسْقِئِمْو الصَّلَاةِ، اسے ہمارے رب، تاکہ وہ نماز کا اہتمام کریں، اس دعا کو انہی کے ذریعے پورا ہونا تھا، لیکن انہوں نے خانہ کعبہ کے اس بنیاد کی مقصد اور اپنے وجود و قیام کی اس اصلی غایت کو فراموش کر کے اس پاک گھر کو، جو اس دنیا میں توحید اور خدا پرستی کا اکیلا گھر تھا، شرک و بت پرستی کا مرکز بنا دیا اور ان کی نماز، جو خانہ کعبہ اور خانہ کعبہ کے ساتھ خود ان کے قیام و وجود کی اصلی غایت تھی، شرک سے آلودہ ہو کر، چند بے ہودہ اور بے معنی مراسم شرک کا مجموعہ رہ گئی۔

اس حالت کی اصلاح کے لیے اللہ تعالیٰ نے ان میں اپنا آخری پیغمبر — صلی اللہ علیہ وسلم — اٹھایا، جس نے دین حق کے تمام شے ہوئے آثار و مراسم کو زندہ کرنا چاہا اور ان کو اصلاحِ مال کی دعوت دی۔ لیکن انہوں نے اس کی باتوں پر کان نہیں دھرے، بلکہ اس کی مخالفت اور دشمنی پر آمادہ ہو گئے، جس کا نتیجہ یہ ہوا کہ اللہ تعالیٰ نے ان کا ساتھ چھوڑ دیا اور اپنی شفقت و محبت کا رشتہ اُس جماعت سے جوڑ لیا، جو صحیح نماز کو قائم کرنے والی تھی۔ اس کے بعد قوت و شوکت کی فراوانی اور مذہبی پیشوائی کے مزور کے باوجود ہر کے میدان میں ان کو نہایت ذلت آمیز شکست ہوئی اور اللہ تعالیٰ نے ان کی شکست کا

سبب یہ بیان فرمایا :

وَمَا لَهُمْ أَلَّا يُعَذِّبَهُمُ
اللَّهُ وَهُمْ يُصَدِّقُونَ
الْمَسْجِدَ الْكُحَيْلِيِّ وَمَا
كَانُوا آذِينَ آلِ أَبِي قُحَيْفَةَ
إِلَّا أَنَّهُمْ قَوْمٌ وَلَكِنْ أَكْثَرُهُمْ
لَا يَعْلَمُونَ هـ وَمَا كَانَتْ
صَلَاةُهُمْ عِنْدَ الْبَيْتِ
إِلَّا مَكَاةً وَتَصَدِيَةً فَذُوقُوا
الْعَذَابَ بِمَا كُنتُمْ
تُخْفَرُونَ هـ

اور اللہ ان کو کیوں نہ عذاب دے گا جبکہ
وہ مسجد حرام سے روکتے ہیں اور تمہاری
وہ اس کے منترئی نہیں، اس کے منترئی
تو صرف خدا سے ڈرنے والے ہوتے
ہیں، لیکن ان میں سے اکثر اس حقیقت
سے واقف نہیں۔ اور بیت اللہ کے
سامنے ان کی نماز سیٹی بجانے اور
مال پینے کے سوا کچھ نہیں تو اب پچھو
عذاب اپنے کفر کی پاداش
میں۔

(الانفال - ۳۴، ۳۵)

یعنی اگر ان میں کوئی غیبی اور فضیلت کی بات تھی تو یہ تھی کہ وہ خدا کے گھر کے محافظ و
نظبان تھے اور ان کے ذریعہ بیت اللہ کا مقصد تعمیر — یعنی قیام نماز — پورا ہوتا
تھا، لیکن توہینت کی اصل شرط تعویض ہے اور اس سے وہ باطل خالی ہیں۔ وہ جی نماز، سو
اس کا حال یہ ہے کہ اس کی ہیئت اور حقیقت، دونوں انہوں نے مس کر کے رکھ دی ہے
اب وہ محض مالی پینے اور سیٹی بجانے سے عبادت ہے۔ پھر کیا چیز ہے جس کے لیے اللہ
ان سے ایسا رشتہ قائم رکھے، اور کیوں ایسا نہ ہو کہ ان کی جڑ کاٹ دی جائے کہ ان کی جڑ
پر وہ جماعت آئے جو خانہ کعبہ کے مقصد سے واقف ہو، جو بیت اللہ کی توہینت اپنے
ہاتھوں میں لینے کے بعد نماز قائم کرے گی، زکوٰۃ دے گی، نیکی کا حکم کرے گی، باری
سے روکے گی :

وَلَيَنْصُرَنَّ اللَّهُ مَن يَنْصُرُهُ
 إِنَّ اللَّهَ لَغَفُورٌ عَلِيمٌ
 الَّذِينَ إِذْ تَلَاقُوا فِي
 الْأَرْضِ امْتَأَمُوا الصَّلَاةَ
 وَآتَوْا الزَّكَاةَ وَآمَرُوا بِالنُّصُوحِ
 وَنَهَوْا عَنِ الْمُنْكَرِ
 وَبِاللَّهِ عَاقِبَةُ الْأُمُورِ
 (الحج - ۲۲ - ۳۰ - ۳۱)

اور بے شک اللہ ان لوگوں کی مدد
 دے گا جو اس کی مدد کے لیے اٹھیں
 گے۔ بے شک اللہ قوی اور غالب ہے
 یہ لوگ ہیں کہ اگر ہم ان کو سرزمین میں
 آتھیں تو وہ نماز کا اہتمام کریں
 گے، زکوٰۃ ادا کریں گے، معصیت کا حکم
 دیں گے اور نیک سے روکیں گے اور انجام کا سامنا
 اللہ ہی کے اختیار میں ہے۔

یہ بات اللہ تعالیٰ نے حضرت ابراہیم علیہ السلام کو پہلے ہی بتادی تھی۔ ان کو جب
 امامت و سیادت کی عزت حاصل ہوئی تو انہوں نے چاہا کہ یہ عزت ان کی اولاد کو بھی
 حاصل رہے، لیکن اللہ تعالیٰ نے فرمایا کہ یہ چیز تمہاری اولاد کے لیے عام نہ ہوگی، صرف
 اللہ کے لیے مخصوص ہوگی۔ جو دین کی تعلیمات اور شریعت کے احکام پر قائم رہیں گے اللہ تعالیٰ
 ان کو بے شک عزت و شوکت اور حکومت و سیادت بخشنے لگا، اور جو عہد تم سے ہاتھ
 جا رہا ہے اس کی برکتوں سے وہ بھی مستحق ہوں گے۔ لیکن جو خدا کے عہد کو توڑ دیں گے اور
 پیغمبروں کی سچائی ہوئی نیکیوں اور سچائیوں کو فراموش کر کے نفس و شیطان کی پیروی کرنے
 لگ جائیں گے، ان کے لیے اس عہد میں سے کوئی حصہ نہ ہوگا:

قَالَ إِنِّي حَبِإٌ عَلِمْتُ
 إِنِّي بِمَا مَاءٌ مُّقَالٌ
 وَمِن ذُرِّيَّتِي ۖ قَالَ لَا
 يَنَالُ عَهْدِي الظَّالِمِينَ
 (البقرة - ۲ - ۱۲۴)

اللہ تعالیٰ نے فرمایا، بے شک میں
 تمہیں لوگوں کا پیشوا بناؤں گا۔ اس نے
 پوچھا: اور میری اولاد میں سے؟ فرمایا:
 میرا یہ عہد ان لوگوں کو شامل نہیں ہے
 جو ظالم ہوں گے۔

پس جب اہل مکہ نے توحید اور نماز کو ضائع کر کے داشتہ ابراہیمی کا استحقاق کھو دیا اور دوسری جماعت اہلیت و صلاحیت کی تمام خوبیوں سے آراستہ ہو کر نمودار ہو گئی، اللہ تعالیٰ نے خانہ کعبہ کی کعبہ، جو درحقیقت تمام اقوام و اہم کی سرداری کی کعبہ تھی، ان سے چھین کر اس اہل اور صالح جماعت کو بخش دی۔ یہ اس سنت الہیہ کا ظہور و اعلان تھا، جس کی طرف قرآن مجید کی اس آیت میں اشارہ کیا گیا ہے :

وَإِن تَسْأَلُوا النَّبِيَّ
 تَوَمَّلًا خَيْرٌ لَّكُمْ
 مِمَّا تَكْفُرُونَ ۝

اور اگر تم دوگردانی کرو گے تو اللہ تمہاری
 جگہ دوسروں کو دے گا، پھر وہ تمہاری
 طرح نہ ہوں گے۔

(عہد - ۳۷، ۳۸)

یہ وہ اہل و صالح جماعت تھی جو آنحضرت صلی اللہ علیہ وسلم کی دعوت پر ایمان لائی تھی۔ اللہ تعالیٰ نے خانہ کعبہ کی پاسبانی کی عزت سے ان کو نوازا اور ساتھ ہی ان سے عہد کیا کہ اس گھر کے بنیادی مقصد، نماز کو فروغ دینا کریں گے۔ ورنہ جس طرح یہ امانت دوسروں سے چھین کر ان کو بخشی گئی ہے، اسی طرح ان سے چھین کر دوسروں کو بخش دی جائے گی۔ چنانچہ فرمایا :

إِنَّمَا أَنْعَمْتُ عَلَيْكَ
 فَضْلِي لِيَرْبِّكَ وَالْحُكْمُ
 وَ السُّكُوتُ ۝

ہم نے تم کو بخشا اور تمہارے خدائے
 ہی کی نساہت پر تمہارا اور اسی کے لیے
 (سکوت - ۱۰۸ : ۱-۲) قربانی کرو۔

استاذ امام مولانا حمید الدین فراہمی (علیہ الرحمۃ) نے سورہ کوثر کی تفسیر میں پوری تفصیل کے ساتھ ثابت کر دیا ہے کہ کوثر سے مراد خانہ کعبہ ہے۔ یہاں اس کی تفصیلات میں پڑھنے کی ضرورت نہیں ہے، صرف اس نکتہ کو ملحوظ رکھنا چاہیے کہ خانہ کعبہ کی تفویض کے اعلان کے ساتھ مسلمانوں سے سب سے پہلا جو عہد یا گیا وہ نماز اور قربانی کا عہد

تھا۔ یہ اس حقیقت کی طرف اشارہ بنا کر یہی دو چیزیں اس نعمت کے بقا کی ضمانت ہیں۔ جب تک ان کا اہتمام قائم رہے گا، یہ نعمت اور اس کے ساتھ اللہ تعالیٰ کی بخشش ہوتی تمام نعمتیں حاصل رہیں گی۔ جب یہ فراموش ہو جائیں گی، اس گھر کی قرینت اور اس کے ساتھ اللہ تعالیٰ کی دی ہوئی تمام نعمتیں چھین جائیں گی۔

تفسیر سورہ کوثر میں 'فَضِّلْ لِنَبِيَّتِكَ ذَا مِحْرًا' کی تفسیر کرتے ہوئے اسٹاذِ اہم نے جا بجا اس حقیقت کی طرف اشارات کیے ہیں۔ فرماتے ہیں:

« اللہ تعالیٰ نے آنحضرت صلی اللہ علیہ وسلم کو کوثر کے عطیہ کی بشارت دینے کے بعد دو باتوں کا حکم دیا: نماز اور قربانی۔ اور امر کے صیغہ پر تعقیب کی 'فَتْ' داخل کی ہے جو سابقہ دلائل یعنی عطیہ اور حکم کے درمیان، تعلق اور نسبت کی دلیل ہے۔
 " اس حکم میں اس بخشش کا اصل مقصد یہ نہیں ہے، کیونکہ یہ ایک بہت بڑے

مقصد کی خاطر تھی۔ چنانچہ فرمایا ہے:

الْمَدِينِ اِنْ مَكَتْهُمْ فِي
 الْاَرْضِ اَمَّا مَوَالِصَلْوٰةَ
 وَالتَّوَالِصَلْوٰةَ وَ اَمْرًا بِالْمَعْرُوفِ
 وَ نَهْيًا عَنِ الْمُنْكَرِ ط

یہ لوگ ہیں کہ اگر ہم ان کو سرزمین میں
 اقامت بخشیں گے تو وہ نماز کا اہتمام کریں
 گے، زکوٰۃ ادا کریں گے، معروف کا حکم
 دیں گے اور منکر سے روکیں گے۔

(الحجج - ۲۲: ۴۱)

«حضرت ابراہیم علیہ السلام کی ذبانی فرمایا:

رَبَّنَا اِنِّتَ اَسْكَنْتَ مِن
 ذُرِّيَّتِيْ بِنَاوِ اَعْرَابٍ
 ذَرِّعْ عِنْدَ بَيْتِكَ الْمُحَرَّمِ
 رَبَّنَا لِيُقِيمُوا الصَّلَاةَ فَاجْعَلْ

اے ہمارے رب! میں نے اپنی اولاد
 میں سے ایک بن کھیتی کی وادی میں
 تیرے محترم گھر کے پاس بسایا ہے،
 اے ہمارے رب، تاکہ وہ نماز کا اہتمام کریں

أَنْبَسَدَ قَاتِمِنَ النَّاسِ تَقِيْبِي بِالْبَيْتِ
 تو تو لوگوں کے دل ان کی طرف اٹکتے
 (ابراہیم - ۱۳ : ۳۰)

اس سے معلوم ہوا کہ حضرت ابراہیم علیہ السلام کا اپنے قدیم وطن سے ہجرت کر کے ایک بے آب دنیا سرزمین میں بسنا محض اس لیے تھا کہ اللہ واحد کی عبادت کا ایک مرکز تعمیر ہو جو لوگوں کی عقیدت و امانت، مہمی و طواف اور نذرانیاں کا قبضہ ہو اور جس طرح غلام اپنے آقا کی ڈیوڑھی پر گوشہ برائے، مگر علم رہتے ہیں، اسی طرح لوگ اس گھر کی طرف تَبِيْتًا، تَبِيْتًا، وَ شَرِيْكَتَ لَكَ يَبِيْتًا کتے ہوئے دوڑیں:

اسی سلسلہ میں کچھ آگے چل کر مولانا فرماتے ہیں:

اس سے معلوم ہوا کہ اس گھر — بیت اللہ — کی تعمیر نہایت عظیم الشان مقاصد کے لیے ہوئی ہے اور خدا نے انہی مقاصد کی تکمیل کے لیے ان کو — مسلمانوں کو — اس پر قبضہ دیا۔ ان مقاصد کا سبب باب دوم چہیزیں ہیں: نماز اور قربانی۔ پس عطیہ کے ذکر کے بعد ان دونوں کا ذکر کر دیا گیا کہ یہ واضح ہو جائے کہ یہ عطیہ پر نہیں ملتا ہے، بلکہ اس کے کچھ حقوق دوزائیں ہیں، جن کا اہتمام اصلی مقصود ہے۔ یہ گویا بتائے حقوق کے عام اور معروف قانون کے مطابق ایک مستحق کا انعام کیا گیا، جو نہ کوئی عطیہ بغیر کسی کی ذمہ داری کے نہیں ملتا۔ جب ہم کچھ لینے ہیں تو احوالہ کچھ نہ کچھ دینے کے لیے بھی آمادہ رہنا چاہیے۔

اس عطیہ اور فرض کے عام ہونے کے پہلو کی طرف مولانا اشارہ کرتے ہیں:

پس نماز اور قربانی کا علم تمام امت کے لیے عام ہوا جو توحید پر نعت بھی پیغمبر صلی اللہ علیہ وسلم اور آپ کی امت کے لیے عام تھی۔ پیغمبر امت کا دیکھیں جو توحید ہے اس لیے جو کچھ اس کو عطا ہے، اس میں امت بھی شریک ہوتی ہے۔۔۔ پس یہاں نماز

اور قربانی کا حکم عام ہے۔ یہ بات سیاق کلام سے ظاہر ہے۔ پھر یہ حقیقت بھی واضح ہے کہ جب کوئی عبادت کسی عطیہ کے ساتھ مخصوص کی گئی تو معلوم ہوا کہ اس کی پابندی ہی اس نعمت کی بقا کی ضامن ہو سکتی ہے۔ آیت ذیل اس قانونِ الہی کی طرف اشارہ کر رہی ہے :

إِنَّ اللَّهَ لَا يَعْزُبُ عَمَّا وَعَدَ أَحَدًا
 حَتَّىٰ يُفِيَّ بِوَعْدِهِ مِثْرًا مَّا يُنْفِثُهُ
 (السرعد - ۱۳ : ۱۱)

اللہ کسی قوم کے ساتھ اپنا معاملہ اس وقت تک نہیں بدلتا جب تک وہ خود اپنی مدد میں تبدیلی نہ کرے۔

"یہاں یہاں کہ سابق سے ظاہر ہے جہاں اس کے دوسرے آداب و مراسم کا حکم دیا گیا ہے، گریباؤں فرمایا کہ ہم نے تم کو کوشش، پس اس کے حقوق ادا کر دو کہ یہ نعمت تمہارے لیے باقی رہے۔"

اس عہد کی مولانا مزید تشریح فرماتے ہیں :

"یہ اس عہد کا بیان ہے جس کی ذمہ داری خدا کے عطیہ کے بعد از خود ہم پر عائد ہو جاتی ہے، یونہی نماز اور قربانی کے حکم کو خدا نے اپنے عطیہ کے ساتھ مشروط کیا ہے۔ اس لیے جب ہم نے اس کا عطیہ قبول کر لیا تو اس حکم کو بھی اپنے اوپر واجب کر لیا پس جب تک اس عہد پر قائم رہیں گے، یہ عطیہ بھی ہمارے لیے باقی رہے گا۔ یہ بالکل اسی طرح کا معاملہ ہے، جیسا آدمؑ دکان کے ساتھ ہوا تھا، خدا نے ان کو جنت میں سکونت اور ہر نعمت سے آنا دانا متنوع ہونے کی اجازت دی، لیکن ایک مخصوص درخت کے پاس جلنے کی ممانعت کر دی۔ جب انہوں نے اس کے بکنے ہوئے عطیہ کو قبول کر لیا تو ان پر یہ عہد بھی خود بخود واجب ہو گیا چنانچہ قرآن پاک میں اس کو عہد ہی کے لفظ سے تعبیر کیا گیا :

وَلَعَدْ عَصِيْدًا ثَالِثِيْ اٰدَمَ
 اور ہم نے اس سے پھل آدم پر ایک

مَنْ قَبِلُ فَنَسِيَ وَلَوْ
تَجِدُ لَهُ عَزْمًا ۝

عہد کی ذمہ داری قبول تو وہ بھول گیا اور
ہم نے اس میں عزم کی کچھ نہیں پائی۔

(طہ - ۲۰ : ۱۱۵)

”چنانچہ علیہ السلام اس وقت تک باقی رہا جب تک وہ دونوں اپنے عہد پر قائم رہے۔
تو بیتِ کعبہ کی تنویض کے وقت جس طرح مسلمانوں کو نماز کا حکم ہوا اسی طرح یہود
کو بھی ارضِ مقدس کی تنویض کے وقت نماز کا حکم ہوا :

وَإِذْ نُنَّا اذْخَلْنَا اٰهْلَہٗ
الْقَرْیَۃَ مَنۡكَلُوۡا مِنْہَا
حَیۡثُ شِئْتُمْ رَعَدًا
وَ اذْخَلُوۡا النَّبَاۡبَ سَجَدًا
وَ تَوَلَّوۡا اِحۡطٰۃً لَّعَلَّیۡنَکُمُ
حَطٰیۡبُکُمْ وَ سَبْرٌ یُّدۡ الْعَبِیۡۃِیۡنَ
(البقرہ - ۲ : ۵۸)

اور یاد کرو، جب کہ ہم نے کہا، اور اہل جو
جاؤ اس کی جگہ میں، پس کھلا اس میں سے
جہاں سے چاہو نرافت کے ساتھ اور وہاں ہو
دروازے میں سر جھکائے ہوئے اور دعا
کرد کہ اسے رب! ہمارے گناہ بخش دے!
ہم تمہارے گناہ بخش دیں گے اور اسی طرح حکم
بجالانے والوں پر ہم مزید نازل کریں گے۔

لیکن یہود، جیسا کہ ہم اوپر تفصیل سے نکل چکے ہیں، اس عہد کو بھول گئے، بلکہ انہوں
نے شرارت سے دعا کے الفاظ میں ایسی تبدیلی کر دی، جس سے اس کی حقیقت ہی بالکل
سخ ہو گئی :

فَبَدَّلَ الَّذِیۡنَ ظَلَمُوۡا
قَوْلَہٗۤ اَعۡنِیۡمَ الَّذِیۡ قِیۡلَ
لَهُمُ مَا نَزَّلْنَا عَلَیۡہِ
الَّذِیۡنَ ظَلَمُوۡا وَ حِجْرًا مِّنۡ
السَّمَاۗءِ بِمَا کَاٰفُوۡا یَسْقُوۡنَ ۝

تو جنہوں نے ظلم کیا انہوں نے بدل
دیا اس بات کو جو ان سے کہی گئی تھی
دوسری بات سے۔ پس ہم نے ان
لوگوں پر جنہوں نے ظلم کیا ان کی نازیبا
کے سبب سے آسمان سے

اس حمد شبحی پر یہود کو بار بار تہنیں جوئیں، جن کی تفصیلات قورات اور قرآن مجید میں مذکور ہیں، لیکن یہود کی قسوت اس درجہ صحت و شدید قہی کہ ان تہنہات کے باوجود ان کو اصلاح حال کی توفیق نہ ہوئی اور اگر ہوئی بھی تو اس کا اثر باطل ماضی ہوا۔ کچھ ہی دنوں کے بعد غفلت و نسیان کی وہی خود فراموشی اور ناواقفیت اندیشی ان پر پھر طاری ہو گئی، جو پہلے طاری تھی۔ یہاں تک کہ ان کی پشتِ غفلت کے لیے خدا کا آخری تازیانہ نمودار ہوا جس نے ان کی ریڑھ کی ہڈی تک ٹوڑ دی۔ قرآن مجید اور یہود کے صحیفوں میں اس کی تفصیلات موجود ہیں اور اہل نظر سے مخفی نہیں ہیں۔ یہاں سورۃ بنی اسرائیل سے چند اشادات نقل کیے جاتے ہیں :

اور ہم نے بنی اسرائیل کو اپنے اس فیصلہ	وَ قَضَيْنَا آلِهَتِي إِسْرَائِيلَ
سے کتاب میں آگاہ کر دیا تھا کہ تم دو مرتبہ	بِئَاتِكُمْ لِقَابِ ذُنُوبِكُمْ
زمین میں فساد پھاڑ گئے اور بہت مر اٹھاؤ	الَّذِينَ مَرَّ سَبِيلِنَا وَ نَعْتَدُ لَهُمْ
گئے۔ پس جب ان میں سے پہلی بار کی	عُقُوبَةً لِّمَا كَانُوا يَكْفُرُونَ ۚ
میعاد آجاتی ہے تو ہم تم پر اپنے نذر آور	وَعَسَىٰ أَنتُمْ كَارِهُونَ ۚ
بندے مسلط کر دیتے ہیں تو وہ گھروں میں	عَلَيْكُمْ عِبَادَ اللَّهِ الْأُولَىٰ
گھس پڑے اور شدنی وعدہ پورا ہو کے	بِأَيِّ شَيْءٍ فَجَّاسُوا
دہا..... پھر جب کبھی بار کی میعاد	خَلَلِ السَّيَّارَاتِ لِيَكُونَ
آجاتی ہے تو ہم تم پر اپنے نذر آور بندے	عَسَىٰ أَن تَمْسُقُوا ۚ فَمَاذَا
مسلط کر دیتے ہیں کہ وہ تمہارے چہرے	جَاءَ وَعَسَىٰ الْأُخْرَىٰ لَيْسَ
بجھاڑیں اور تاکہ وہ مسجد میں گھس	وَجُوهَكُمْ وَلِيَبْتَلُوا
پڑیں جس طرح پہلی بار گھس پڑے تھے	الْمُجْرِمِينَ كَمَا دَخَلُوا
اور تاکہ جس چیز پر ان کا نذر پہلے سے	أُولَىٰ مَرَّةٍ وَلِيَبْتَلُوا

عَلَوْا مَشِيْرًا ۝ تِسْرَس كَرُوْا لِيْس۔

(بخاری، اسراۃ میل - ۱۴ : ۳ - ۴۵)

انوس ہے کہ ٹیک ٹیک یہی حالت، جیسا کہ بعض احادیث میں پیشین گوئی کی گئی تھی، مسلمانوں کو پیش آئی، نماز کعبہ کی تفویض کے وقت، جو درحقیقت تمام دنیا کی حکومت و سیادت کی تفویض کا دیباچہ تھی، مسلمانوں سے نماز کا جو عہد لیا گیا تھا، کچھ دنوں بعد آہستہ آہستہ انہوں نے اس کو فراموش کر دیا اور بتدریج نوبت یہاں تک پہنچی کہ یا تو اگلی امتوں کی طرح، مسلمانوں کے اندر سے نماز تکملاً اٹھ گئی یا باقی رہی تو اس کو نماز کی اصلی حیثیت اور حقیقت سے لگاؤ نہیں رہ گیا ہے۔ اور جن لوگوں نے مسلمانوں کی تاریخ کا گہری نظر سے مطالعہ کیا ہے، وہ اعتراف کریں گے کہ مسلمانوں کے اندر جب تک نماز کی حقیقت محفوظ رہی، ان کے قدم برابر ترقی کی راہوں میں بڑھتے رہے، لیکن جوں جوں ان کے دل اور دلوں کے ساتھ مسجدیں دیران جوتی گئیں، ان کی سبیل ہوتی عظمت مسمیٰ شروع ہوئی، یہاں تک کہ جس طرح رومیوں اور ایرانیوں نے یہود کو تاراج کر دیا، اسی طرح نصاریٰ نے مسلمانوں کی تمام سلطوت پارہ پارہ کر ڈالی۔

ایک شبہ کا جواب :

مگر ہے کسی کے دل میں یہ شبہ پیدا ہو کہ جب سیادت و حکومت کا حصول نماز کے قیام پر منحصر ہے تو چاہیے کہ وہ اس نعمت سے محروم رہیں جن کے اندر نماز مفقود ہے، حالانکہ ایسا نہیں ہے۔

اس شبہ کا جواب یہ ہے کہ حکومت کی دو قسمیں ہیں: ایک خلافتِ اللہ، دوسری حکومت و پادشاہی۔

خلافتِ اللہ میں خدا کا قانون فرما رہا ہوتا ہے۔ انسانوں کی مرضی و خواہش کو اس میں

کوئی دخل نہیں ہوتا۔ اس کا قانون خدا کا دیا ہوا ہوتا ہے اور تمام زمین کے لیے یکساں اور عام ہوتا ہے۔ اس میں رنگ اور خون کی کوئی تمیز نہیں ہوتی۔ خدا کے سورج کی طرح اس کی فیض رسائی تمام مخلوق کے لیے یکساں ہوتی ہے۔ اس میں آزادی اور مساوات کا یہ عالم ہوتا ہے کہ اگر غلطی وقت سے ہی کوئی ایسی بات کہے جو خدا کے حکم کے خلاف نظر آئے تو یہ بڑھیا کو بھی حق پہنچتا ہے کہ ملائکہ اس کو ٹوک دے۔ کیونکہ خلافتِ اللہ میں زمین والوں کو، صرف تنقید کا حق ہے، ان کو کوئی نیا قانون گزارنے کا اختیار نہیں ہے۔ قانون سازی کا حق صرف اللہ اور اس کے رسول کو حاصل ہے۔ اگر کوئی ایسی بات پیش آجائے، جس کے متعلق آسمانی قانون کے اندر کوئی صاف رہنمائی موجود نہ ہو تو اس ایک معصوم وجود — صلی اللہ علیہ وسلم — کے اقوال و اعمال کو دیکھیں گے جو آسمانی قانون کا اولین حامل رہا ہے اگر اس کے اقوال و اعمال میں بھی کوئی صاف اور صریح رہنمائی موجود نہ ہو تو ادنیٰ درجہ میں اس کے اشارات پر چلیں گے یا جملہ کی پیروی کریں گے، مگر یہ نہیں کریں گے کہ کوئی بات اپنے جی سے گھڑ لیں۔ جس دائرہ کے اندر خود اللہ اور اس کے رسول کی طرف سے قانون سازی کی آزادی حاصل ہے اس دائرہ کے اندر بھی کوئی ایسا قانون بنانے کا حق کسی کو نہیں ہے جو اللہ اور اس کے رسول کے کسی امر و نہی کے خلاف ہو۔

ایسی سیادت و حکومت کے حصول اور بقا کے لیے قیام نماز اولین شرط ہے۔ یہ نماز ہی سے وجود میں آتی ہے اور نماز ہی سے باقی رہتی ہے۔ نماز سے اس کو اس درجہ قربی ملاقات ہے کہ جو شخص نمازوں میں ہمارا امام ہو سکتا ہے وہ بے تکلف اس آسمانی حکومت کا صدر بھی ہو سکتا ہے۔ خلیفہ اول حضرت ابو بکر صدیق رضی اللہ عنہ کے استحقاقِ خلافت کی ایک بڑی وجہ یہی بتائی گئی تھی کہ جس کو رسول اللہ — صلی اللہ علیہ وسلم — نے ہماری دینی پیشوائی کے لیے چنا، کیا ہم اس کو اپنی دنیاوی سیاست کے لیے نہیں انتخاب کر سکتے دنیا میں امتِ محمد کا اصلی خلیفہ قیام نماز ہے۔ حضرت ابوبکر نے اپنی ذریت کے

یہے جو پہلی دعا کی اس میں یہ فرمایا تھا: رَبَّنَا يُتَيَّمُوا الصَّلَاةَ (ابراہیمو۔ ۱۱۳) (اے ہمارے رب، تاکہ وہ نماز کا اہتمام کریں)۔ اور بعینہ یہی حقیقت اس آیت میں دہرائی گئی ہے۔ جاو پرگز رچی ہے :

الَّذِينَ إِذَا مَنَّكَهُمْ وَفِي
الَّذِينَ إِذَا مَنَّكَهُمْ وَفِي
الَّذِينَ إِذَا مَنَّكَهُمْ وَفِي
الَّذِينَ إِذَا مَنَّكَهُمْ وَفِي

(الحج - ۲۲ - ۳۱)

یہیں خلافت کا اصلی اور بنیادی مقصد قیام نماز ہوا، اس لیے جو شخص قیام مسلمانوں میں اس قابل گنا گیا کہ ان کی نمازوں میں ان کی امامت کرے وہ بدرجہ اولیٰ اس قابل بھی سمجھا گیا کہ ان کے دوسرے امور میں ان کی سربراہی بھی کرے۔

نماز اپنے باطن میں جس طرح دین کی قیام بنیادی تعلیمات کا سرچشمہ ہے، اسی طرح اپنے ظاہر میں، دین کے پورے نظام اور نظامت، اللہ کے قیام اساسی مقصد و اغراض کا خاکہ ہے۔ یعنی اگر ایک شخص یہ جاننا چاہے کہ خلافت اللہ کیا ہے؟ اس کی حیثیت اجتماعیہ کی تشکیل کیونکر ہے؟ اس کے قانون کا سرچشمہ کہاں ہے؟ دنیا میں اس کے قیام کے اثرات و مقاصد کیا ہیں؟ اس میں امیر و مامور کے حدود و اختیارات کیا کیا ہیں؟ تو ان امور کو جاننے کے لیے وہ اس بات کا محتاج نہ ہوگا کہ وہ اسلام کے پورے دستور کا مطالعہ کرے، بلکہ وہ کسی گاؤں کی چھوٹی سے چھوٹی مسجد میں جا کر مسلمانوں کی نماز کی صفیں دیکھ لے۔ دیدہ بینا صورت ایک ہی چیز کے اندر وہ سب کچھ پائے گی جو ہزاروں صفحات میں بیان نہیں ہو سکتا۔ ہم نے اپنے مضمون کو صرف باطن نماز سے متعلق رکھا ہے اور نہ ہم دکھاتے کہ نماز کی ظاہری شکل و حیثیت ہمارے پورے نظام قیام اور ہماری حیثیت اجتماعیہ کی کتنی مکمل اور خوب صورت تصویر ہے۔

یہی نکتہ ہے کہ مسلمانوں کے فرض اجتماعی یعنی شہادت حق کے لیے قیام نماز کو ضروری قرار دیا گیا :

مسلمانوں کا فرض اجتماعی قرآن مجید میں یہ بتایا گیا ہے :

وَكَذَلِكَ جَعَلْنَاكُمْ أُمَّةً
وَسَطًا لِتَشْكُرُوا شَيْهَدَا
عَلَى النَّاسِ وَيَكُونَ
الرَّسُولُ عَلَيْكُمْ شَهِيدًا
اور اسی طرح ہم نے تمہیں ایک نیک کی
امت بنایا تاکہ تم لوگوں پر گواہی دینے
والے بنو اور رسول تم پر گواہی دینے
والا بنے۔

(البقرہ - ۲ : ۱۳۳)

اور سورہ حج کی آخری آیت میں اس فریضہ کی ادائیگی کے لیے اقامت نماز کو ضروری قرار دیا گیا ہے۔ چنانچہ فرمایا ہے :

رَبِّكَ يَكُونَ الرَّسُولُ شَهِيدًا عَلَيْكُمْ
وَتَشْكُرُوا شَيْهَدَا عَلَى النَّاسِ
فَأَقِمْ وَجْهَكَ لِلدِّينِ حَنِيفًا
اور رسول تو پر اللہ کے دین کی گواہی دے اور تم
دوسرے لوگوں پر اس کی گواہی دو۔
اور نماز کا اہتمام رکھو اور زکوٰۃ ادا کرتے ہو

(الحج - ۲۲ : ۷۸)

ان دونوں آیتوں کو ملا کر ذکر کرنے سے معلوم ہوتا ہے کہ تبلیغ و دعوت کی جو ذمہ داری پیغمبر صلی اللہ علیہ وسلم پر عائد ہوتی تھی، وہ ذمہ داری پیغمبر صلی اللہ علیہ وسلم کے بعد خلافت الیہ کی شکل میں امت پر منتقل ہو گئی، اور امت کے لیے اس ذمہ داری کے ادا کرنے کی راہ اقامت نماز اور ایسے زکوٰۃ بتائی گئی۔ یعنی اگر امت نماز اور زکوٰۃ کو ان کے تمام شرائط و آداب کے ساتھ قائم رکھے تو گویا اس نے اپنے فرض منصبی یعنی شہادت علی الناس کو ادا کیا، جس کے بعد وہ دنیا میں باقی رہنے اور پیغمبر صلی اللہ علیہ وسلم کی دہشت سے مرزا ہونے کی مستحق ہے۔ لیکن اگر وہ نماز کو ضائع کر دے تو اس کے معنی

یہ ہوئے کہ اس نے خلافتِ الہیہ کے اس بنیادی مقصد کو ضائع کر دیا، جس کے بعد اس کے باقی رہنے کی کوئی ضرورت نہیں ہے۔

یہی وجہ ہے کہ خلفائے راشدین کے مبارک جہد میں دینِ دنیا کے تمام امورِ فہمہ کا مرکز مسجدِ نبوی تھی اور غلیظہ وقت کے اولین فرائض میں سے یہ بات تھی کہ وہ پنج وقتہ نمازوں میں مسلمانوں کی امامت کرے۔ کیونکہ جس خلافتِ الہیہ کا وہ امیر ہوتا تھا اس کا پہلا مقصد ہی یہی تھا کہ دنیا میں نماز قائم ہو اور نماز کی شکل میں خدا کی اس آخری دعوت کی شہادت دی جائے جس میں دنیا کی نجات کا راز مضمر ہے۔ ظاہر ہے کہ اس نماز کی امامت کے لیے سب سے زیادہ موزوں شخصیت غلیظہ وقت کی ذات ہی ہو سکتی تھی۔ چنانچہ جب تک مسلمانوں میں نماز کی یہ اہمیت و عظمت باقی رہی، اس وقت تک امامت کی خدمت خلفائے اسلام ہی انجام دیتے رہے۔ لیکن آہستہ آہستہ حسب دین کی حیثیت اور اسی کے ساتھ ساتھ، نماز کی عظمت فراموش ہو گئی اور دنیا پرست املازمسلمانوں کے فرمانروا ہوئے تو انہوں نے مسجدوں اور جماعتوں کی ماضی ترک کر دی؛ یہاں تک کہ رفتہ رفتہ وہ دروازہ نیک زمانہ آگیا کہ آج دنیا کے ہر کام کے لیے اہمیت و صلاحیت کا سوال ہو رہا ہے، لیکن نمازوں میں امامت کے لیے کسی اہمیت و صلاحیت کی ضرورت نہیں ہے۔

حکومت کی درہری قسم حکومت و پادشاہی کا سرچشمہ نماز نہیں، بلکہ مصیبت ہے۔ مصیبتیں مختلف قسم کی ہوتی ہیں؛ خون کی مصیبت، رنگ کی مصیبت، سرزمین اور وطن کی مصیبت وغیرہ وغیرہ۔ نسل اور خون، رنگ اور سرزمین اور تمدن میں سے کوئی چیز انسانوں کی کسی جماعت اور گروہ میں اجتماع اور اتحاد کی وہ حالت پیدا کر دیتی ہے، جس سے حکومت کی ایک شکل قائم ہو جاتی ہے۔ یہ حکومت رنگ اور نسل کے امتیازات پر قائم ہوتی اس لیے حلیٰ اللہی سے بیکر خالی ہوتی ہے۔ اس کے تمام فائدہ انسانوں کے ایک مخصوص گروہ کو حاصل ہوتے ہیں۔ اس کی بہتر سے بہتر شکل بھی انسانیت کے لیے مذاب

اور لعنت ہے۔ موجودہ زمانہ کی تمام حکومتیں اور پچھلے زمانوں کی تمام غیر الٰہی حکومتیں ہی
مصیبت کے ذریعہ وجود میں آئی ہیں اور ان کی حقیقت ڈاکوؤں کے منظم ہتھوں سے
زیادہ نہیں ہے۔

اس طرح کی حکومت یا حکومتیں دنیا کے امن کے لیے سب سے بڑی مصیبت ہیں۔
اللہ تعالیٰ کو ان کا وجود نہیں، بلکہ عدم مطلوب ہے۔ لیکن چونکہ اس دنیا میں خدا نے حق کے
ساتھ باطل کو بھی بیٹے کی مہلت دی ہے، اس وجہ سے وہ اس طرح کی حکومتوں کو بھی
سزا خانے کا موقع دیتا ہے۔ لیکن اس کا مقصد محض یہ ہوتا ہے کہ ان پر اللہ تعالیٰ کی حقیت
پوری ہو جائے اور وہ جس سزا کی مستحق ہیں اس کا فیصلہ وہ خود اپنے قدم سے اپنے لیے کھ لیں۔
یہاں تک جو کچھ کہا گیا ہے اس کا تعلق صرف باطن نماز سے ہے۔ ظاہر نماز پر ہم نے کچھ
نہیں کہا ہے بلکہ باطن نماز کے بھی حرف ان گوشوں پر نگاہ ڈالی جا سکتی ہے جو بہت نمایاں تھے۔